

မြန်မာနိုင်ငံအတွက် လင်းရောင်ပြည့်သစ် စတင်ပြုဖြစ်ကြောင်း မြန်မာ့ဒီမိုကရေစီခေါင်းဆောင်က ဥဒါန်းကျူးရင့်

ရန်ကုန်မြို့ တက္ကသိုလ်ရိပ်သာလမ်းရှိ နေအိမ်၌ (၁၉)လကြာ အကျယ်ချုပ် ချထား ခံခဲ့ရသည့် မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်သည် မေလ (၆)ရက် တနင်္လာနေ့ နံနက်ပိုင်းက ပြန်လည်လွတ် မြောက်လာခဲ့ပြီဖြစ်သည်။

၁၉၉၁ ခုနှစ် ငြိမ်းချမ်းရေးနိဗ္ဗာန်သရုပ် ဖြစ်သော မြန်မာ့ဒီမိုကရေစီခေါင်းဆောင်က ယခုလို ပြန်လည်လွတ်မြောက်လာခြင်းသည် “မြန်မာ ပြည်အတွက် လင်းရောင်ပြည့်သစ်”ဖြစ် ကြောင်း ထုတ်ဖော်ပြောဆိုလိုက်ပြီး ယခု အခါ အမျိုးသားဒီမိုကရေစီအဖွဲ့ချုပ်နှင့် စစ် အုပ်စုခေါင်းဆောင်များအကြား ယုံကြည်မှု တည်ဆောက်ခြင်းအဆင့်ကို ကျော်လွန်သွားပြီ ဖြစ်ကြောင်း၊ ထိုမှတဆင့် အဓိပ္ပာယ်ပြည့်ဝသည့် နိုင်ငံရေးဆွေးနွေးပွဲများဆီသို့ အမြန်ဆုံး ခြေ လှမ်းကြရမည်ဖြစ်ကြောင်းလည်း ထုတ်ဖော် ပြောဆိုလိုက်သည်။

ဒေါ်အောင်ဆန်းစုကြည် ပြန်လည်လွတ် မြောက်လာမှုကို ရက်သတ္တပတ်နီးပါးကြာ မျှော်လင့်ကြိုဆိုနေကြသည့် ပြည်တွင်းပြည်ပရှိ မြန်မာပြည်သူပြည်သားများအပါအဝင် ကမ္ဘာ့ နိုင်ငံအသီးသီးမှ ခေါင်းဆောင်များ၊ နိုင်ငံခြား ရေးဝန်ကြီးများ၊ ကုလသမဂ္ဂအဖွဲ့ကြီးအပါအဝင် အခြားအဖွဲ့အစည်းများနှင့် ကမ္ဘာ့ပြည်သူပြည် သားများ၊ နိုင်ငံတကာသတင်းမီဒီယာများမှ ဝမ်းပန်းတသာ ကြိုဆိုထောက်ခံခဲ့ကြသည်။

ထိုနေ့ နေ့လည်ပိုင်းတွင် ဒေါ်အောင်ဆန်း စုကြည်သည် အဖွဲ့ချုပ်ရုံးတည်ရှိရာ ရန်ကုန် တိုင်း ဗဟန်းမြို့နယ် အနောက်ရွှေတိုင်လမ်းသို့ ရောက်ရှိလာခဲ့ရာ ကြိုတင်စောင့်မျှော်နေကြ သည့် အဖွဲ့ချုပ်အဖွဲ့ဝင်များ၊ အဖွဲ့ချုပ်ကို ထောက် ခံအားပေးသူများနှင့် မြန်မာပြည်သူ့ ရဟန်း ဂူလူ ထောင်ပေါင်းများစွာတို့က တခွက် လှိုက်လှိုက်လှဲလှဲ ကြိုဆိုဂုဏ်ပြုနှုတ်ဆက်ခဲ့ကြပြီး “ဒေါ်အောင်ဆန်းစုကြည်ကျန်းမာ ပါစေ”ဟု သံပြိုင်ဟစ်ကြွေး ဆုတောင်းခဲ့ကြရာ ပတ်ဝန်း ကျင်တခုလုံး ဆုတောင်းသံများနှင့် အဆက် မပြတ် ဖုံးလွှမ်းသွားခဲ့သည်။

ဒေါ်အောင်ဆန်းစုကြည် စီးနင်းလိုက်ပါ

နေအိမ်အကျယ်ချုပ်မှ ပြန်လည်လွတ်မြောက်လာသည့် လူထုခေါင်းဆောင်ကို မြန်မာလူထုကြီးတစ်လုံးက “ဒေါ်အောင်ဆန်းစုကြည် ကျန်းမာပါစေ”ဟု သံပြိုင်ဂုဏ်ပြုကြိုဆိုခဲ့ကြ



ယုံကြည်မှုတည်ဆောက်ခြင်းအဆင့်ကို ကျော်လွန်သွားပြီဖြစ်၍ အဓိပ္ပာယ်ပြည့်ဝသည့် နိုင်ငံရေးဆွေးနွေးပွဲများဆီသို့ အမြန်ဆုံးခြေလှမ်းကြရမည်

လာသည့် မော်တော်ယာဉ်သည် ကြိုဆိုအား ပေးနေသူများ များပြားလှသဖြင့် အဖွဲ့ချုပ်ရုံး ရှေ့မရောက်မီမှာပင် ရပ်တန့်လိုက်ရပြီး တိုးရှေ့ ကြပ်သိပ်နေသည့် လူထုများကြားမှ အဖွဲ့ချုပ် ဝင်းအတွင်းသို့ ခဲယဉ်းစွာ ဝင်ရောက်ခဲ့ရသည်။

မီးခိုးရောင်ဖျော့ဖျော့အင်္ကျီနှင့် အပြာ ရောင်ချိုက်ထမီကို ဆင်မြန်းထားသည့် ဒေါ် အောင်ဆန်းစုကြည် မော်တော်ယာဉ်ပေါ်မှ ဆင်းလာသည်ကို မြင်တွေ့ကြရသည့် လူထု ပရိသတ်ကြီးက ရွှင်လန်းတက်ကြွ ကျေနပ်မှု များဖြင့် လက်ခုပ်ဩဘာပေးခဲ့ကြပြီး ဒေါ် အောင်ဆန်းစုကြည်ကလည်း မိမိအား စောင့် ကြိုနေကြသည့် လူထုကြီးအား တက်ကြွရွှင်

လန်းသော အပြုံးများဖြင့် လက်ငှော့ယမ်း၍ ပြန်လည်နှုတ်ဆက်ခဲ့သည်ကို ကြည်နူးဖွယ် မြင် တွေ့ရသည်။

ထို့နောက် ဒေါ်အောင်ဆန်းစုကြည်သည် အဖွဲ့ချုပ်ရုံးတွင် ရက်သတ္တပတ်နီးပါးကြာ စောင့် ဆိုင်းနေကြသည့် ကမ္ဘာ့နိုင်ငံအသီးသီးမှ သတင်း ထောက် (၁၀၀)ကျော်တို့နှင့် သတင်းစာ ရှင်း လင်းပွဲတခု ပြုလုပ်ခဲ့သည်။

သတင်းစာရှင်းလင်းပွဲ၌ ဒေါ်အောင်ဆန်း စုကြည်က အမျိုးသားဒီမိုကရေစီအဖွဲ့ချုပ်နှင့် စစ်အုပ်စုကြား ယုံကြည်မှုတည်ဆောက်နေသည့် အဆင့်မှ ကျော်လွန်သွားပြီဖြစ်ကြောင်း၊ ထိုမှ တဆင့် အဓိပ္ပာယ်ပြည့်ဝသော နိုင်ငံရေးဆွေး

နွေးပွဲများဆီသို့ အမြန်ခြေလှမ်းကြရမည် ဖြစ် ကြောင်း ထုတ်ဖော်ပြောဆိုခဲ့သည်။

ဆက်လက်၍ ၁၉၉၀ ပြည့်နှစ် ပါတီစုံ ဒီမိုကရေစီ အထွေထွေရွေးကောက်ပွဲရလဒ် များနှင့် ပတ်သက်လည်းကောင်း၊ အမျိုးသား ညီလာခံနှင့် ပတ်သက်၍လည်းကောင်း၊ နိုင်ငံ တော် ဖွဲ့စည်းအုပ်ချုပ်ပုံ အခြေခံဥပဒေ ရေး ဆွဲရေးနှင့် ပတ်သက်၍လည်းကောင်း၊ တိုင်း ပြည်၏ နိုင်ငံရေး၊ စီးပွားရေး၊ လူမှုရေး (ကျန်းမာရေး၊ ပညာရေး)၊ နိုင်ငံခြားရေးနီး မြှုပ်နှံမှု စသည့် မူဝါဒရေးရာများသည် တွေ့ ဆုံဆွေးနွေးခြင်းဖြင့်ဖြေရှင်းရမည့် ကိစ္စရပ် များဖြစ်၍ လောလောဆယ်တွင် အမျိုးသား

ဒီမိုကရေစီအဖွဲ့ချုပ်၏ မူဝါဒများ ပြောင်း လဲမှုမရှိသေးကြောင်းလည်း ထုတ်ဖော်ပြော ဆိုခဲ့သည်။

ထို့ပြင် မြန်မာနိုင်ငံကို ဒီမိုကရေစီနိုင်ငံ တော်အဖြစ် တည်ဆောက်ရာ၌ တိုင်းရင်း သားလူမျိုးစုအသီးသီး မလွဲမသွေ ပါဝင်ကြရ မည်ဖြစ်ပြီး တိုင်းပြည်တွင် ဒီမိုကရေစီအကျိုး ရလဒ်များ အလျင်အမြန်ပေါ်ပေါက်လာရန် ပြည်သူတစ်လုံး ပါဝင်ဆောင်ရွက်ကြရန်နှင့် နွေးထွေးလျက်ရှိသော နိုင်ငံရေးအကျဉ်းသား များ ပြန်လည်လွတ်ပေးနေမှုနှင့်ပတ်သက်၍

စာမျက်နှာ(၄) ကော်လံ(၅)ဆုံး ■



မင်းဆိုးကို

မိုးတီး

မရှိပြီ

အယ်ဒီတာ့အာဇာနည်

အမျိုးသားပြန်လည်သင့်မြတ်ရေးအား ဆောလျင်စွာ အကောင်အထည်ဖော်ကြ

(၁၉)လကြာ နေအိမ်တွင် အကျယ်ချုပ် ထိန်းသိမ်းခံရပြီးနောက် (၆-၅-၂၀၀၂) ရက်နေ့တွင် အမျိုးသားဒီမိုကရေစီအဖွဲ့ချုပ် အထွေထွေအတွင်းရေးမှူး၊ ငြိမ်းချမ်းရေးနီဘယ်လ်ဆုရှင် ဒေါ်အောင်ဆန်းစုကြည်အား နအဖ မှ ခြွင်းချက်မရှိ ပြန်လွှတ်ပေးလိုက်ပြီဖြစ်ပေသည်။

ဒေါ်အောင်ဆန်းစုကြည် လွတ်မြောက်လာခြင်းသည် အမျိုးသားဒီမိုကရေစီအဖွဲ့ချုပ်နှင့် အာဏာပိုင်များအကြား ယုံကြည်မှုတည်ဆောက်ခြင်းအဆင့် ကျော်လွန်သွားပြီဖြစ်ကြောင်း ပြသသည့်အပြင် တဆင့်တိုး၍ အဓိပ္ပာယ်ပြည့်ဝသော နိုင်ငံရေးဆွေးနွေးပွဲများဆီသို့ အမြန်ဆုံး ခြေလှမ်းလှမ်းရပေမည်။ တိုင်းရင်းသားပြည်သူများ သဘောတူညီမည့် ဖွဲ့စည်းပုံအခြေခံဥပဒေတရပ် ပေါ်ထွန်းလာစေရေး၊ စစ်မှန်သော ပါတီစုံနိုင်ငံရေးစနစ်တရပ် ကျင့်သုံးရေးတည်းဟူသော သမိုင်းရေးရာလိုအပ်ချက်များကို အမျိုးသားပြန်လည်သင့်မြတ်ရေး အခြေခံပေါ်တွင် ချမှတ်အကောင်အထည်ဖော်ရန် လက်ရှိနိုင်ငံရေးအခြေအနေအရပ်ရပ်က အပူတပြင်းတောင်းဆိုလျက်ရှိသည်။ အမျိုးသားပြန်လည်သင့်မြတ်ရေးကို ဆောလျင်စွာ အကောင်အထည်ဖော်နိုင်လေ၊ တိုင်းသူပြည်သားများ လက်ငင်းကြုံတွေ့နေရသည့် ဆင်းရဲဒုက္ခမျိုးစုံမှ အမြန်ဆုံးလွတ်မြောက်လေလေ ဖြစ်ပေသည်။

ထို့အပြင် ဒေါ်အောင်ဆန်းစုကြည် လွတ်မြောက်လာခြင်းသည် အမျိုးသားဒီမိုကရေစီအဖွဲ့ချုပ် တခုတည်းအတွက်သာမဟုတ်ဘဲ အခြားတိုင်းရင်းသား လူမျိုးပေါင်းစုံ ပြည်သူလူထု၏ အကျိုးစီးပွားအတွက် တဆင့်တိုး လုပ်ဆောင်နိုင်မည့် ဒီမိုကရေစီရေး ခြေလှမ်းသစ်တရပ်ဖြစ်ပေသည်။

ဒေါ်အောင်ဆန်းစုကြည် လွတ်မြောက်လာသော်လည်း တိုင်းပြည်၏ နိုင်ငံရေး၊ စီးပွားရေး၊ လူမှုရေးကိစ္စအဝဝကို မဖြေရှင်းနိုင်သေးပေ။ ထိုသို့မဖြေရှင်းနိုင်သည့် လောလောဆယ်ကာလအတွင်း အမျိုးသားဒီမိုကရေစီအဖွဲ့ချုပ်၏ မူဝါဒများ အပြောင်းအလဲမရှိကြောင်းသိရသည့်အတွက် အမျိုးသားဒီမိုကရေစီအဖွဲ့ချုပ်၏ တည်ကြည်ခိုင်ခံ့သော မယိမ်းမယိုင် တည်မတ်မှန်ကန်သည့် မူဝါဒများကို လေးစားရပေသည်။ ဤအချက်က မည်သို့ပင် အခက်အခဲရှိပါစေ၊ မယိမ်းမယိုင် မတွေ့ဝေဘဲ (၁၄)နှစ်ကြာ ဒီမိုကရေစီရေးခရီးကြမ်းကို ပြည်သူ့အကျိုးအတွက် လျှောက်လှမ်းနေသည်ဟု အမျိုးသားဒီမိုကရေစီအဖွဲ့ချုပ်မှ ပြည်သူသို့ တိုင်တည်ခြင်း ဖြစ်သည်ဟု မှတ်ယူရမည်ဖြစ်သည်။

“**မြန်မာနိုင်ငံတော်ကို ဒီမိုကရေစီပြည်ထောင်စုနိုင်ငံတော် တည်ဆောက်ရန်မှာ အမျိုးသားဒီမိုကရေစီအဖွဲ့ချုပ်၏ မူရင်းဝါဒဖြစ်ပေသည်။ သို့ တည်ဆောက်နိုင်ရန်မှာ တိုင်းရင်းသားလူမျိုးစုအသီးသီးတို့ မလွဲမသွေ ပါဝင်ကြရမည်ဖြစ်ပေသည်။ ယင်းသို့ ပါဝင်ဆောင်ရွက်ခြင်း မရှိပါလျှင် စစ်မှန်သော ပြည်ထောင်စုမြန်မာနိုင်ငံတော် ပေါ်ထွန်းလာမည် မဟုတ်ပေ**”ဟူ၍ မေလ (၈)ရက်၊ ၂၀၀၂ နေ့စွဲဖြင့် ထုတ်ပြန်သော အမျိုးသားဒီမိုကရေစီအဖွဲ့ချုပ်၏ ကြေညာချက် အမှတ်-၅(၅/၀၂)ဖြင့် ဖော်ပြထားမှုက အမျိုးသားဒီမိုကရေစီအဖွဲ့ချုပ်၏ တိုင်းရင်းသားလူမျိုးများ၏ ကိုယ်ပိုင်ပြဌာန်းခွင့်ကို အသိအမှတ်ပြုသော ကြေညာချက်တရပ်အဖြစ် ရှုမြင်ရပေသည်။ အမျိုးသားဒီမိုကရေစီအဖွဲ့ချုပ်နှင့် တိုင်းရင်းသားလူမျိုးစုံ ပါတီအဖွဲ့အစည်းများအကြား အပြန်အလှန် နားလည်မှု၊ စာနာထောက်ထားမှု ပိုမိုတိုးပွားစေမည့် အမျိုးသားသွေးစည်းညီညွတ်ရေး ခြေလှမ်းတရပ်အဖြစ် ဤကြေညာချက်ကို မှတ်ယူနိုင်ပေသည်။

သို့ပါ၍ အမျိုးသားပြန်လည်သင့်မြတ်ရေးအတွက် မဖြစ်မနေ လိုအပ်ချက်များဖြစ်သည့် -

- (၁) နိုင်ငံရေးအကျဉ်းသားအားလုံး ခြွင်းချက်မရှိ လွတ်မြောက်ရေး၊
 - (၂) နိုင်ငံရေးပါတီအားလုံး၏ တရားသဖြင့် နိုင်ငံရေးလုပ်ပိုင်ခွင့်ကို အကောင်အထည်ဖော်ခွင့် ရရှိရေး၊
 - (၃) တနိုင်ငံလုံးအတိုင်းအတာဖြင့် အပစ်အခတ်ရပ်စဲရေး၊
 - (၄) နှစ်ပွင့်ဆိုင် ဆွေးနွေးပွဲ အမြန်ဆုံးစတင်၍ သုံးပွင့်ဆိုင်ဆွေးနွေးပွဲသို့ တက်လှမ်းနိုင်ရေး
- တည်းဟူသော လတ်တလောလုပ်ငန်းစဉ်များအား ချမှတ် အကောင်အထည်ဖော်ပါရန် တိုက်တွန်းရပေသည်။



နှစ်ပွင့်ဆိုင် ဆွေးနွေးပွဲမှသည် သုံးပွင့်ဆိုင်ဆွေးနွေးပွဲသိသို့
အမြန်ဆုံးတက်လှမ်းနိုင်ရေးသည်သာလျှင် အဓိက

ငါးဆယ့်ခုနစ်နှစ်မြောက် မွေးနေ့ သတိလွှာ

ဒေါ်အောင်ဆန်းစုကြည် ခင်ဗျား.....

ငါးဆယ့်ခုနစ်နှစ်မြောက် မွေးနေ့အခါ သမယမှာ ကိုယ်ကျန်းမာ စိတ်ချမ်းသာရှိပြီး တိုင်းပြည်အကျိုး ဆက်တိုက်ပေး သယ်ပိုးထမ်းဆောင်သွားနိုင်ပါစေလို့ ဆုတောင်းမေတ္တာ ပို့သလိုက်ပါတယ်။ အဖွဲ့ချုပ် စတင်ဖွဲ့စည်းစဉ်ကစလို့ ဒေါ်စုရဲ့ လုပ်ရားဆောင်ရွက်ခဲ့မှုများ နှင့်စပ်လျဉ်းပြီး ပြန်လည်ဖော်ပြပါရစေ။

အဖွဲ့ချုပ် စတင်ဖွဲ့စည်းပြီးစမှပင် ဥက္ကဋ္ဌ လုပ်ခဲ့သူ ဦးအောင်ကြီးက အဖွဲ့ချုပ်မှာ ကွန်မြူနစ်များ လွှမ်းမိုးချယ်လှယ်နေတယ်လို့ စွပ်စွဲခဲ့ပါတယ်။ ဒါတွေဟာ နိုင်ငံရေးလောကမှာ အရေးကောင်း ဒိန်းဒေါင်းဖျက်သူတို့ရဲ့ ပွဲလှန့်သံ၊ တောခြောက်စွပ်စွဲသံများသာ ဖြစ်ပါတယ်။ ဒီကိစ္စနဲ့ပတ်သက်ပြီး ဥက္ကဋ္ဌတယောက် နှုတ်ထွက်သွားရတဲ့အပေါ်မှာ ဒေါ်စုက ညီညွတ်မှုရဲ့ ဆုံးရှုံးခြင်းလို့ မမြင်ဘဲ ဒီမိုကရေစီသဘောတရားရဲ့ အောင်မြင်ခြင်းလို့ သဘောထားခဲ့ပါတယ်။

၂-၁-၈၉ နေ့ မိခင်ကြီးရဲ့ ဈာပနမှာ ဒေါ်စုက “ဖေဖေ ချမှတ်ခဲ့တဲ့လမ်းစဉ်အတိုင်း ပြည်ထောင်စုကြီး တည်တန့်ခိုင်မြဲအောင်၊ ပြည်ထောင်စုဖွားတိုင်းရင်းသားလူမျိုးအားလုံး ဖွံ့ဖြိုးတိုးတက်အောင်၊ ဒီမိုကရေစီစနစ် ရှင်သန်ထွန်းကားအောင် ပြည်ထောင်စုမြေပေါ်မှာနေပြီး ပြည်ထောင်စုသားတွေနဲ့အတူ အရိုးကျေကျေ အရေခန်းခန်း သေတပန် သက်တဆုံး ကြိုးပမ်းသွားမယ်လို့ သမီး အမိဌာန ပြုပါတယ် မေမေ”ဆိုပြီး အမိဌာနခဲ့ပါတယ်။ ယနေ့အထိ အတိုက်အခိုက်၊ အကန့်အသတ်၊ အပိတ်အဆို့၊ အတားအဆီးပေါင်းကြားထဲက ဒီအမိဌာနအတိုင်း စိုက်လိုက်မတ်တတ် ရပ်တည်နေတာကို ကျနော်တို့ ဝမ်းမြောက်ဂုဏ်ယူစွာ တွေ့နေရပါတယ်။ ယုတ်စွအဆုံး ခင်ပွန်းတယောက် အသက်ဆုံးရှုံးသွားရသည့်တိုင်အောင် စိန်ခက်စိန်ပွင့်ပမာ ရွှန်းတင့်ဝင်းလက်ပြီး မာကြောခိုင်ကြည်စွာ ရပ်တည်သွားနိုင်တာကိုလည်း အထင်သား မြင်တွေ့နေရပါတယ်။

အဖွဲ့ချုပ်ရဲ့ အထွေထွေအတွင်းရေးမှူးအဖြစ် ၁၉၈၈ အောက်တိုဘာလမှစပြီး နိုင်ငံတဝှမ်း စည်းရုံးရေးခရီးစဉ်များ ထွက်ခဲ့စဉ်ကလည်း တွေ့ဆုံဆွေးနွေး အဖြေချာရေး သာလျှင် စစ်မှန်သောဒီမိုကရေစီ ရရှိရေးအတွက် တခုတည်းသောလမ်းစဉ်ဖြစ်ကြောင်း ရှေးမွန်အစ ကနဦးတည်းက တလျှောက်လုံး

ပြောလာခဲ့တာဖြစ်ပါတယ်။

၁၉၈၉ မေလမှ ဇူလိုင်လများအတွင်း ပါတီပေါင်း (၁၀၀)ကျော်က အဖွဲ့ချုပ်နဲ့ အကြိမ်ကြိမ် ညှိနှိုင်းဆွေးနွေးကြပြီး မဟာမိတ်ပြုခဲ့ကြတယ်။ ဒေါ်စုရဲ့ ခေါင်းဆောင်မှုကို ယုံကြည်ခြင်း၊ ဒေါ်စုကို လူထုတရပ်လုံးက လိုလားထောက်ခံခြင်းနဲ့အတူ ဒေါ်စုချမှတ်ခဲ့တဲ့ အထွေထွေနိုင်ငံရေးလမ်းစဉ်ဟာ ယနေ့တိုင်းပြည်ရဲ့ အခြေအနေအရ လူထုအကျိုးနဲ့ ကိုက်ညီမှန်ကန်နေတဲ့အတွက် နဝတ နဲ့ တွေ့ဆုံဆွေးနွေးရေးအတွက် ပါတီပေါင်းစုံရဲ့ တဦးတည်းသော ကိုယ်စားလှယ်အဖြစ် ရွေးချယ်သတ်မှတ်ခဲ့တာကို အထင်အရှား တွေ့မြင်ရမှာဖြစ်ပါတယ်။

၁၉၈၉ ဇွန်လအတွင်းက “အများပြည်သူ သဘောမတူတဲ့ အမိန့်အာဏာဟူသမျှ တာဝန်အရ ဖိဆန်ကြ”ဆိုတဲ့ အကြမ်းမဖက် နှလုံးရည်တိုက်ပွဲ ကြေးကြော်သံစဉ်ကလည်း တာဝန်အရဆိုတဲ့အပုဒ်ကို ကိုယ်တိုင်ရွေးချယ်

မိုးကြိုး ဝိုင်းတော်သားများ

သတ်မှတ်ထပ်ဖြည့်ခဲ့ပြီး လူထုတရပ်လုံးကို ဒီမိုကရေစီရေးအတွက် တာဝန်သိစိတ်ဓာတ်တွေ မွေးဖွားစိမ့်ဝင်စေခဲ့ပါတယ်။

ရွေးကောက်ပွဲဆိုတာဟာ ဒီမိုကရေစီစနစ်ကို ချိတ်ကပ်ချာလမ်းကြောင်းမှာ ဖြတ်သန်းရမယ့် မှတ်တိုင်တခုအဖြစ်သာ ဒေါ်စုက ရှုမြင်ခဲ့ပါတယ်။ နဝတ စစ်အုပ်စုက အကြောင်းအမျိုးမျိုး၊ ဥပဒေအဆင့်အတန်းနဲ့ ဒေါ်စုရဲ့ ရွေးကောက်ပွဲဝင်ခွင့်ကို ပယ်ဖျက်မယ်ဆိုတာ ဒေါ်စု ကြိုတင်တွက်ထားပြီးသားပါ။ ဒါပေမယ့် ဒေါ်စုဟာ ဒီမိုကရေစီကျင့်စဉ်ကို လိုက်နာကြောင်း ခုလို လက်တွေ့ပြသခဲ့ပါတယ်။ အဖွဲ့ချုပ်ရဲ့ ဒီမိုကရေစီနည်းလမ်းအရ ဆုံးဖြတ်ချက်ကို တတ်စွမ်းတရွေ ကူညီဖြည့်စွက်လိုသောကြောင့်လည်းကောင်း၊ ဒီမိုကရေစီ လိုလားသောလူထုကြီး၏ ဇွဲသတ္တိကို ဂုဏ်ပြုသော အားဖြင့်လည်းကောင်း ဗဟန်းမြို့နယ်၏ လွှတ်တော်ကိုယ်စားလှယ်လောင်း ရွေးချယ်ဆုံးဖြတ်ချက်ကို လိုက်နာ၍ ရွေးကောက်ပွဲမှာ ပါဝင်ယှဉ်ပြိုင်လိုသူတဦးအဖြစ် အမည်စာရင်း တင်သွင်းလိုက်ပါတယ်။ စစ်အုပ်စုက ဒေါ်စုကို ဘယ်လိုပဲ သိက္ခာချချ၊ ဒေါ်စုရဲ့ ရိုးသားဖြူစင်ပွင့်လင်းမှုက အထင်သားပေါ်လွင်နေပါတယ်။

အဖြူကို အနက်နဲ့ ဘောင်ခတ်ပေးလိုက်သလို ဒေါ်စုရဲ့ ဖြူစင်မှုက ပိုပြီးတောက်ပြောင်လာပါတယ်။

ဒေါ်စု ခင်ဗျား.....


ဆက်ပြီးတော့လည်း ဒေါ်စုအနေနဲ့ အကျယ်ချုပ်က လွတ်မြောက်လာပြီးတဲ့နောက် ဆောင်ရွက်မှုများနဲ့ပတ်သက်ပြီး ဖော်ပြပါရစေ။ အဖွဲ့ချုပ်နဲ့ အဖွဲ့ချုပ်ရဲ့ ဗဟိုခေါင်းဆောင်မှု စည်းလုံးညီညွတ်ရေးကို ရယူထိန်းသိမ်း တည်ဆောက်နိုင်ခဲ့ခြင်း၊ အမျိုးသားညီလာခံနဲ့ပတ်သက်တဲ့ မှန်ကန်ထိရောက်တဲ့ ပေါ်လစီသဘောထားများ ချမှတ်ဆုံးဖြတ် အကောင်အထည်ဖော်နိုင်ခဲ့ခြင်း၊ လူထုနှင့် အပတ်စဉ် အမေးအဖြေများ ပြုလုပ်ခြင်းဖြင့် လူထုအား နိုင်ငံရေးစိတ်ဓာတ်များ ပြန်လည် နိုးကြွလာစေခြင်း၊ ၁၉၉၇ ပြည်ထောင်စုနေ့မှာ ထိရောက်အရေးပါတဲ့ လူမျိုးစုရေးရာ အမျိုးသားပေါ်လစီတရပ် ထုတ်ပြန်ကြေညာနိုင်ခဲ့ခြင်း၊ ပြည်သူ့လွှတ်တော်ပေါ်ပေါက်ရေး ကြိုးပမ်းမှုအဆင့်တခုဖြစ်တဲ့ ပြည်သူ့လွှတ်တော် ကိုယ်စားပြုကော်မတီကို ဖွဲ့စည်းနိုင်ခဲ့ခြင်း၊ ကမ္ဘာ့ဒီမိုကရေစီအဝန်းအဝိုင်းက မြန်မာ့နိုင်ငံရေးနဲ့ပတ်သက်တဲ့ တူညီတဲ့ ပေါ်လစီအရေးတော်ပုံအတွက် အကျိုးပြုတဲ့ ဆောင်ရွက်ချက်များဖြစ်လို့ ကျနော်တို့ လေးလေးနက်နက် တန်ဖိုးထား ဂုဏ်ယူပါတယ်။

နောက်ထပ် အထူးပြုပြီး ဖော်ပြလိုတာက ဒေါ်စုရဲ့အခန်းကဏ္ဍကိုပါ။ ၁၉၉၆ နိုဝင်ဘာလအတွင်း ဒေါ်စုနဲ့ NLD ဗဟိုခေါင်းဆောင်မှုကို တိုက်ခိုက်တဲ့ အထူးသဖြင့် ဒေါ်စုကို အဓိကပစ်မှတ်အဖြစ် ပေါ်လာချိန်ကနေ ကနေ့အထိ ဒေါ်စုနဲ့တကွ အဖွဲ့ချုပ်ကို အမျိုးမျိုး ပုတ်ခတ်တိုက်ခိုက်နေတဲ့ နောက်ဆုံး နိုင်ငံရေးအခြေအနေဖြစ်ပေါ်မှုများနဲ့ ပတ်သက်လို့ ကျနော်တို့မှာ မသေးတဲ့ ပုတ်ခတ်မှုတွေ ရှိတာကိုတော့ အလေးအနက် ဖော်ပြလိုပါတယ်။

စစ်အုပ်စုမှာ အကြမ်းဖက်စစ်အင်အား ရှိတယ်။ ဒီမိုကရေစီအရေးတော်ပုံဘက်မှာ ဒေါ်စုရှိပါတယ်။ ဒေါ်စုတည်ရှိနေတာဟာ မြန်မာနိုင်ငံဒီမိုကရေစီအရေးတော်ပုံအတွက် နိုင်ငံရေးအခြေအနေတရပ် တည်ရှိနေခြင်း ဖြစ်ပါတယ်။ ဒေါ်စုတည်ရှိနေတာဟာ မြန်

စာမျက်နှာ(၆)၊ ကော်လံ(၁)သို့ ၀





Burma Independent News Agency

မြန်မာနိုင်ငံ
လွတ်လပ်သည့်သတင်းအချက်အလက်
ထုတ်ဝေဖြန့်ချိသည်။

အယ်ဒီတာ
ခင်လွန်း၊ ဟောင်လေသက်နီ

P.O. Box (91)
Mae Sod, 63110
Tak, Thailand.
binamojo@cscoms.com

မြန်မာ့အမြင်အမြင်အမြင်အမြင်

သူလွတ်လာတာ လုပ်ပိုင်ခွင့် ဘယ်လောက်ရှိတယ်ဆိုတာ တောင့်ကြည့်ရအုံးမည်



ဗိုလ်ချုပ်ကြီး ဇော်ဘိုမြ
ဒုဥက္က
ကရင်အမျိုးသားအစည်းအရုံး

“သူလွတ်လာတာ ကောင်းတာပေါ့။ နိုင်ငံရေးလုပ်ပိုင်ခွင့် ရှိတာပေါ့။ အဲဒါကို ကရင်အမျိုးသားအစည်းအရုံးအနေနဲ့ ထောက်ခံပါတယ်။ ဒါပေမယ့် သူလွတ်လာတာ လုပ်ပိုင်ခွင့် ဘယ်လောက်ရှိတယ် ဆိုတာ ကျနော်တို့က ကြည့်ရအုံးမယ်။ အဓိကက ဒေါ်အောင်ဆန်းစုကြည်ကို အာဏာလွှဲပြောင်းရေး လုပ်မလား၊ မလုပ် ဘူးလား။ မလုပ်ဘူးဆိုရင်တော့ သိပ်ပြီးတော့ အကျိုးမရှိဘူး။ မလုပ်ဘူးဆိုရင် စစ်အာဏာရှင်ကပဲ တိုင်းပြည်ကို ဆက်လက်ပြီး အုပ်ချုပ်နေမှာပဲလို့ ကျနော်တို့က ထင်တယ်။ ဒါပေမယ့် ခုနေ့တော့ သေသေချာချာတော့ မပြောတတ်ဘူး။ ကျနော်တို့ ဆက်လက်ကြည့်ရအုံးမယ်။”

လုံခြုံရေးကရိယာရရှိမှု လိုအပ်

လွတ်မြောက်လာပြီးနောက်ပိုင်း ဒေါ်အောင်ဆန်းစုကြည်အနေဖြင့် လုံခြုံရေးကရိယာရရှိမှု လိုအပ်ပါတယ်။ လွတ်လိုက်ခြင်းဟာ ဒေါ်အောင်ဆန်းစုကြည်ကို တိုက်ခိုက်ဖို့ အခွင့်အရေးပေးလိုက်သလို ဖြစ်လာနိုင်တယ်။

ဗိုလ်မှူးကြီး ယုတ်ဆစ်
ဂျမ်းပြည်တပ်မတော်(SSA)



အများစုမျှော်လင့်ထားသလို ကျနော်တို့လဲ မျှော်လင့်ပါတယ်

ဒါကတော့ ကောင်းတဲ့ မင်္ဂလာသတင်းပါပဲ။ အများစုမျှော်လင့်ထားသလို ကျနော်တို့လဲ မျှော်လင့်ပါတယ်။ ဒေါ်အောင်ဆန်းစုကြည်အနေနဲ့ လွတ်လပ်မှုတွေ ပြန်ရမယ်ဆိုရင်တော့ တဒေါင့်တနေရာကနေ သူ့ရဲ့ နိုင်ငံရေးလှုပ်ရှားမှုတွေ ပြန်လုပ်နိုင်လာပါလိမ့်မယ်။

ခူးဦးရယ်
တွဲဘက် အတွင်းရေးမှူး
ကရင်နီအမျိုးသားတိုးတက်ရေးပါတီ

ပိုပြီးအကျိုးရှိတဲ့ အခြေအနေတွေကို အားလုံးဝိုင်းဝန်းပြီး ဖော်ဆောင်နိုင်လိမ့်မယ်လို့ မျှော်လင့်ထားတယ်

ရှေ့ဆက် သက်ဆိုင်တဲ့ နိုင်ငံရေးခေါင်းဆောင်တွေ နိုင်ငံရေးအဖွဲ့အစည်းတွေ အားလုံးဟာ စိတ်သဘောတူညီမှုနှင့် ပြည်ထောင်စုကြီးရဲ့ ပိုပြီးကောင်းတဲ့ အခြေအနေတွေကို အားလုံးဝိုင်းဝန်းပြီး ဖော်ဆောင်နိုင်လိမ့်မယ်လို့ ကျနော်တို့ အများကြီး မျှော်လင့်ထားပါတယ်။

ဗိုလ်မှူးကြီး ဇော်ဘိုမြ
ဗဟိုကော်မတီဝင်
ကချင်လွတ်မြောက်ရေးအဖွဲ့

တိုင်းရင်းသားတွေရဲ့ ပါဝင်မှုကို မပေမယ့်

အဓိပ္ပာယ်ရှိတဲ့ နိုင်ငံရေးစကားပြောပွဲအဆင့်ကို တက်လှမ်းနိုင်ဖို့၊ နိုင်ငံရေးအဓိပ္ပာယ်ရှိတဲ့ လှုပ်ရှားမှုဖြစ်လာဖို့ကိုလည်း ထပ်ပြီး မျှော်လင့်တယ်။ နိုင်ငံရေးစကားပြောပွဲဖြစ်လာတဲ့အချိန်မှာ တိုင်းရင်းသားတွေရဲ့ အခန်းကဏ္ဍနဲ့ တိုင်းရင်းသားတွေရဲ့ သမိုင်းကြောင်းအရပါဝင်မှုကိုလည်း မပေမယ့် ထပ်ပြီး တိုက်တွန်းချင်ပါတယ်။

ဦးခွန်ဥက္က
ဥက္က
ပအိုဝ်းလွတ်မြောက်ရေးအဖွဲ့

လူထုကြီးရဲ့ ပူးပေါင်းပါဝင်မှု လိုအပ်



ခုလိုမျိုး ဒီမိုကရေစီပြောင်းလဲတိုးတက်မှုတွေဖြစ်လာဖို့ဆိုရင် လူထုကြီးရဲ့ ပူးပေါင်းပါဝင်မှုဟာ အင်မတန်မှ လိုအပ်ပါတယ်။ ဒေါ်အောင်ဆန်းစုကြည်နောက်ကနေ အားတက်သရော ပူးပေါင်းပါဝင်သွားကြဖို့ ကျနော်အနေနဲ့ အလေးအနက် မေတ္တာရပ်ခံပါတယ်။

ကိုယ်ခံ
ဥက္က
မြန်မာနိုင်ငံလုံးဆိုင်ရာ
ကျောင်းသားများ
ဒီမိုကရက်တစ်တပ်ဦး

လုံခြုံရေးကိစ္စကိုစိုးရိမ်... သာဝကတွေရှိခဲ့

တကယ်လို့ လွတ်လပ်စွာ သွားလာခွင့် ရှိမယ်ဆိုရင် ဒေါ်အောင်ဆန်းစုကြည်ရဲ့ လုံခြုံရေးကိစ္စကို အတော်လေးစိုးရိမ်စရာ ရှိတယ်။ စိုးရိမ်တဲ့အကြောင်းကလဲ ၁၉၉၆ ခုနှစ်တုန်းက ရန်ကုန်မြို့လယ်ခေါင်မှာ လူအုပ်စုကြီးတခုက ဒေါ်အောင်ဆန်းစုကြည်ကို အသက်အန္တရာယ်ထိခိုက်နိုင်တဲ့အထိ အကြမ်းဖက်တိုက်ခိုက်မှုမျိုးတွေ ရှိခဲ့ဖူးတယ်။

ကိုတိုက်
(တွဲဘက် အတွင်းရေးမှူး)
နိုင်ငံရေးအကျဉ်းသားများ
ကူညီစေတင်ရှာဖွေရေးအသင်း

နိုင်ငံရေးအကျဉ်းသား (၂၀၀၀)ကျော် ပြန်လည်လွတ်မြောက်ရေး ဆက်လက်ကြိုးပမ်းမည်



ဒေါ်အောင်ဆန်းစုကြည် လွတ်မြောက်လာတာကို ကြိုဆိုပါတယ်။ ဒေါ်အောင်ဆန်းစုကြည် လွတ်မြောက်လာပေမယ့်လည်း နအဖ စစ်အကျဉ်းထောင်တွေထဲမှာ နိုင်ငံရေးအကျဉ်းသားပေါင်း (၂၀၀၀)ကျော်လောက် ကျန်နေပါသေးတယ်။ နိုင်ငံရေးအကျဉ်းသားများ ကူညီစောင့်ရှောက်ရေးအသင်းအနေနဲ့ နိုင်ငံရေးအကျဉ်းသားများအားလုံး လွတ်မြောက်လာတဲ့အထိ ကျနော်တို့ ဆက်လက်ကြိုးပမ်းသွားမှာ ဖြစ်ပါတယ်။

ကိုတိုက်နိုင်
အတွင်းရေးမှူး
နိုင်ငံရေးအကျဉ်းသားများ
ကူညီစေတင်ရှာဖွေရေးအသင်း

တိုင်းရင်းသားနိုင်ငံရေးပါတီ (၅)ပါတီ၏ကြေညာချက်

၂၀၀၂ ခုနှစ်၊ မေလ(၁၅)ရက်

- ၁။ အမျိုးသားဒီမိုကရေစီအဖွဲ့ချုပ် အထွေထွေအတွင်းရေးမှူး ဒေါ်အောင်ဆန်းစုကြည်အား ၂၀၀၂ ခုနှစ် မေလ(၆)ရက်နေ့က ခြွင်းချက်မရှိ လွှတ်ပေးလိုက်သောကြောင့် နိုင်ငံရေးတာဝန်များကို ပြန်လည်ထမ်းဆောင်နိုင်ခြင်းအတွက် ဝမ်းမြောက်ဝမ်းသာဖြစ်ကြရပါသည်။
- ၂။ အမျိုးသားဒီမိုကရေစီအဖွဲ့ချုပ်၏ ကြေညာချက်-၅(၅/၀၂)တွင် ဒေါ်အောင်ဆန်းစုကြည် လွတ်မြောက်လာခြင်းသည် အမျိုးသားဒီမိုကရေစီအဖွဲ့ချုပ်နှင့် အာဏာပိုင်တို့အကြား ယုံကြည်မှုတည်ဆောက်ခြင်းအဆင့် ကျော်လွန်သွားပြီဖြစ်ကြောင်းကို ပြသနေပေသည်။ ထိုမှတဆင့်တိုး၍ အဓိပ္ပာယ်ရှိသော ဆွေးနွေးပွဲများ ကျင်းပနိုင်တော့မည်ဟု မျှော်လင့်လျက် ကျွန်ုပ်တို့က ကြိုဆိုလိုက်ပါသည်။
- ၃။ Information Sheet, C-22009(I/L), 6th May 2002, "Turning of A New Page"ခေါင်းစဉ်ပါကြေညာချက်တွင် နိုင်ငံရေးအကျဉ်းသားများအား ဆက်လက်လွှတ်ပေးမည့်အကြောင်းကို ဖော်ပြထားသကဲ့သို့ နိုင်ငံရေးဘဝ ဖြစ်ပေါ်တိုးတက်မှု လုပ်ငန်းစဉ်တွင် နိုင်ငံသူနိုင်ငံသားအားလုံး လွတ်လပ်စွာ ပါဝင်လုပ်ဆောင်နိုင်ခွင့်ပြုရန် သန့်ဌာန် ချမှတ်ထားကြောင်း ဖော်ပြထားချက်ကိုလည်း လှိုက်လှဲစွာ ကြိုဆိုပါသည်။
- ၄။ ၂၀၀၂ ခုနှစ် မေလ(၆)ရက်နေ့က အမျိုးသားဒီမိုကရေစီအဖွဲ့ချုပ်ရုံးတွင် ကျွန်ုပ်တို့ပါတီများမှ ဥက္ကဋ္ဌကြီးများနှင့် ဒေါ်အောင်ဆန်းစုကြည်တွေ့ဆုံစဉ်က “လူမျိုးစုတွေရဲ့ကိစ္စကို လူမျိုးစုတွေကိုယ်တိုင်က တာဝန်ယူပြီး လုပ်ကိုင်ရမည်။ တွေ့ဆုံဆွေးနွေးရေးတွင် လူမျိုးစုများ ပါဝင်ရမည်”ဟု ဒေါ်အောင်ဆန်းစုကြည်၏ တိုက်တွန်းစကားကို ကျွန်ုပ်တို့က အလေးအနက်ထား လက်ခံပါသည်။
- ၅။ တမျိုးသားလုံး ဆွေးစည်းညီညွတ်ရေးကို တည်ဆောက်ရာတွင် လူမျိုးစုများ မပါဝင်လျှင် ပြီးပြည့်စုံလိမ့်မည် မဟုတ်ပေ။ ကမ္ဘာ့တူလသမဂ္ဂအဖွဲ့ကြီးနှင့် နိုင်ငံအသီးသီး၊ အဖွဲ့အစည်းအသီးသီးတို့က တိုက်တွန်းထားသော သုံးပွင့်ဆိုင် တွေ့ဆုံဆွေးနွေးရေးသည် ကျွန်ုပ်တို့အားလုံးအတွက် မလွဲမသွေ ဖြတ်သန်းရမည့် မှတ်တိုင်ဖြစ်ပါသည်။ သုံးပွင့်ဆိုင်ဆွေးနွေးရေး အောင်မြင်သည်နှင့်အမျှ တမျိုးသားလုံး စည်းလုံးညီညွတ်ရေးသည်လည်း တိုးတက်ကောင်းမွန် အောင်မြင်နေမည်ဖြစ်ပါသည်။
- ၆။ စာမျက်နှာစာ ဖွင့်လှစ်လိုက်သော အချက်ဦးကာလအခါသမယတွင် နိုင်ငံတော်၏ မရှိမဖြစ် လိုအပ်နေသော တမျိုးသားလုံး စည်းလုံးညီညွတ်မှုတည်ဆောက်ရေး ဘဝဖြစ်စဉ်ကြီးတွင် ကျွန်ုပ်တို့ တိုင်းရင်းသားလူမျိုးစုပါတီများအနေဖြင့် ကျရာအခန်းကဏ္ဍမှ ပါဝင်ဆောင်ရွက်သွားမည်ဖြစ်ပါကြောင်း ကြေညာအပ်ပါသည်။

★ရှမ်းတိုင်းရင်းသားများဒီမိုကရေစီအဖွဲ့ချုပ် ★ကရင်အမျိုးသားဒီမိုကရေစီကွန်ဂရက်
★မွန်အမျိုးသားဒီမိုကရေစီအဖွဲ့ ★ရခိုင်ဒီမိုကရေစီအဖွဲ့ချုပ်
★ဇုံမီးအမျိုးသားကွန်ဂရက်

ဒေါ်အောင်ဆန်းစုကြည် ပြန်လည်လွတ်ပေးသည့်သတင်း ပြည်တွင်းမှာ အမှောင်ချ နအဖ က ထိန်းချုပ်ထားသည့် သတင်း မီဒီယာလောကအပေါ် ပြည်သူတို့ မကျေနပ်မှုများ တိုးပွားနေ

ပြီးခဲ့သည့် မေလ(၆)ရက်နေ့က မြန်မာ့ဒီမိုကရေစီခေါင်းဆောင် နိုဘယ်ဆုရှင် ဒေါ်အောင်ဆန်းစုကြည်အား နေအိမ်တွင် အကျယ်ချုပ်မှ ချထားရာမှ ပြန်လည်လွတ်ပေးလိုက်ပြီ ဖြစ်ကြောင်း အင်္ဂလိပ်ဘာသာဖြင့် နအဖ စစ်အုပ်စုက ကြေညာချက်တစောင် ထုတ်ပြန်ကြေညာခဲ့သည်။

ထိုထုတ်ပြန်ကြေညာချက်နှင့် ပတ်သက်၍ တကမ္ဘာလုံးရှိ သတင်းမီဒီယာများက အဆိုပါသတင်းအား ချက်ချင်းထုတ်လွှင့် ဖော်ပြပေးခဲ့သဖြင့် ကမ္ဘာ့ပြည်သူအားလုံးက ကြိုဆိုခဲ့ကြသည်။ မေလ(၇)ရက်နေ့တွင် ထုတ်ဝေသည့် ကမ္ဘာ့သတင်းစာများအသီးသီးတွင်လည်း ထိုသတင်းအား မျက်နှာဖုံးသတင်းအဖြစ် အလေးထား ဖော်ပြခဲ့ကြသည်။ ရပ်မြင်သံကြားသတင်းဌာနကြီးများကလည်း ဒေါ်အောင်ဆန်းစုကြည် ပြန်လည်လွတ်မြောက်လာသည့် လှုပ်ရှားမှုဖြစ်စဉ်များကို အရေးကြီးသတင်းအဖြစ် တနေကုန် ထုတ်လွှင့်ပြသခဲ့ကြသည်။

သို့ရာတွင် အဆိုပါနေ့က နအဖ က ထိန်းချုပ်ထားသည့် သတင်းမီဒီယာများ၌ လူထုခေါင်းဆောင် ဒေါ်အောင်ဆန်းစုကြည် လွတ်မြောက်လာသည့်သတင်းကို တလုံးတပါးမျှ ဖော်ပြထားခြင်း မရှိခဲ့ပေ။

ထိုကဲ့သို့ ကမ္ဘာ့နိုင်ငံအသီးသီးကပင် ဝမ်းပန်းတသာ ကြိုဆိုဂုဏ်ပြုခဲ့ကြသည့် သတင်းကို မြန်မာပြည်သူများအား လုံးဝမသိရှိနိုင်ရန် သတင်းမီဒီယာများမှ ထိန်းချုပ်ထားခြင်းကို လူထုတစ်လုံးက ဖြစ်တင်ဝေဖန်မှုများရှိခဲ့ပြီး မကျေနပ်မှုများလည်း နေရာဒေသအနှံ့ ဖြစ်ပွားနေကြောင်း သိရသည်။ အဆိုပါကိစ္စနှင့် ပတ်သက်၍ ဒေါ်အောင်ဆန်းစုကြည်က “အဲဒါ သိပ်တော့ ထူးထူးဆန်းဆန်း မရှိပါဘူး။ ဆွေးနွေးပွဲတွေ ပြည့်ဝတဲ့အဆင့် ရောက်လို့ရှိရင် သတင်းဌာနတွေရဲ့ လုပ်ပုံကိုင်ပုံကိုလဲ ပြောင်းလဲပစ်ရမည်”ဖြစ်ကြောင်း သတင်းဌာနတခုနှင့် တွေ့ဆုံမေးမြန်းခန်းတွင် ပြောကြားသွားခဲ့သည်။

ဒေါ်အောင်ဆန်းစုကြည်နှင့် ဒီမိုကရက်တစ်မြန်မာ့အသံ [ဒီပွဲဘီ] တွေ့ဆုံမေးမြန်းခန်း

၁၀-၅-၂၀၀၂



ပေး။ ။ အန်တီ အရင်အိပ်ပေါ့လေ၊ ကျနော်တို့ နိုင်ငံတကာသတင်းတွေမှာ အန်တီ ပြောတာတွေ တော်တော်စုံသွားပါတယ်။ ပထမဆုံးပေါ့လေ၊ ပထမအကြိမ် နေအိမ်အကျယ်ချုပ်ကျထားတာနဲ့ ဒုတိယအကြိမ်ကျတာ လွတ်လာတဲ့အခါမှာ ကွာခြားမှု ဘာရှိသလဲလို့ မေးတော့ အန်တီက “ပိုပူလာတယ်”လို့ ပြောသွားတာ ရှိတယ်။ အဲဒါလေး ထပ်ပြောလို့ ရမလား။

ဖြေ။ ။ ဘာကွာခြားမှုရှိတယ် ဆိုတော့ ပိုပူလာတယ်ဆိုတာ တကယ်လည်း ရာသီဥတုက ပိုပူလာတယ်။ ပထမတခါလွတ်တုန်းကတော့ ဇူလိုင်ဆိုတော့ မိုးကျနေပြီလေ။ ဒါပေမယ့် တကယ့်အဓိကခြားနားချက်ကတော့ ခုတော့ ပိုပြီး လွတ်လွတ်လပ်လပ် သွားလာနိုင်တယ်ပေါ့။ အန်တီတို့အိမ်လမ်းကို ပိတ်ထားတယ်ဆိုပေမယ့် ဒါကတော့ နှစ်ဦးနှစ်ဘက် သဘောတူညီချက်အရ အခုအချိန်မှာ ဒီလိုပဲ ပိတ်ထားတာက အဆင်ပြေမယ်ဆိုပြီး ပိတ်ထားတာပါ။ အန်တီတို့ လှုပ်ရှားမှုကတော့ အများကြီး ပိုပြီး လွတ်လပ်ပါတယ်။ အရင်တုန်းကထက်စာလို့ရှိရင် အန်တီဟာ အန်တီ သွားချင်တဲ့နေရာ သွားလို့ရတယ်။ အနောက်ကလိုက်တာလည်း မရှိပါဘူး။ အန်တီတွေ့ချင်တဲ့ လူတွေလည်း အန်တီပေးတဲ့ စာရင်းအတိုင်းပဲ တွေ့ခွင့်ပေးပါတယ်။ ပြဿနာမရှိပါဘူး။

ပေး။ ။ မနော့ ကြေညာချက်အရရော၊ အန်တီပြောတာတွေရောဆိုရင် ကျနော်တို့ တွေ့သလောက် နိုင်ငံရေးအကျဉ်းသား လွတ်မြောက်ရေးကို အဓိကထား ပြောတာပါတယ်ပေါ့လေ။ အဲဒီတော့ အကျဉ်းကျခံနေရသူတွေဆီ သွားရောက်တွေ့ဆုံဖို့ရော၊ သူတို့မိသားစုတွေဆီ သွားရောက်တွေ့ဆုံဖို့ရော အစီအစဉ်တွေ ရှိပါသလား။

ဖြေ။ ။ မိသားစုတွေကတော့ အစကတည်းက အမြဲပဲ တွေ့နေတာပါပဲ။ အကျဉ်းကျခံနေရတဲ့သူတွေ၊ အထူးသဖြင့်ပေါ့လေ အန်တီတို့အဖွဲ့ဝင်တွေရဲ့ မိသားစုအနေနဲ့ ဆိုရင် အန်တီတို့နဲ့ အမြဲ အဆက်အသွယ်ရှိနေကြတာပဲ။ တွေ့နေကြတာပဲ။ သာရေးနာရေးဆိုရင်လည်း သွားလာနေကြတာပဲ။ ဒါကတော့ တွေ့နေမှာပဲ။ အခုလည်း တချို့တောင် တွေ့လည်း တွေ့ပြီးပါပြီ။ ရုံးကိုလာလို့။ ထောင်ကို သွားတွေ့ဖို့ဆိုတာတော့ သိတဲ့အတိုင်းပဲ။ ထောင်စည်းကမ်းအရဆိုတာဟာ အိမ်ထောင်

စုဝင်တွေသာ သွားပြီး တွေ့လို့ရတာပါ။
ပေး။ ။ အန်တီ ပထမအကြိမ်လွတ်တုန်းကလိုမျိုး အိမ်ရှေ့ဟောပြောပွဲပုံစံမျိုးတွေရော အစီအစဉ်ရှိလား မသိဘူးခင်ဗျား။

ဖြေ။ ။ အစီအစဉ်မရှိဘူး။ အခုတကြိမ်ကျတော့ အန်တီက အန်တီတို့ မြို့နယ်ရုံးတွေ ဘာတွေ သွားနိုင်တယ်။ အဲဒီတော့ ခပ်တိုတို ပြောရရင် အန်တီတို့လူတွေက အန်တီဆီလာဖို့ မလိုဘူး။ အန်တီက သူတို့ဆီ သွားလို့ရတယ်ပေါ့။

ပေး။ ။ ယုံကြည်မှုတည်ဆောက်ရေးအဆင့်ကို ကျော်လွန်ခဲ့ပြီလို့ ပြောကြတာပေါ့လေ။ အန်တီလွတ်တဲ့နေ့က ဒီသတင်းမီဒီယာတွေမှာ နိုင်ငံတကာတွေမှာ ဖော်ပြပေမယ့်လို့ ပြည်တွင်းမှာ ဖော်ပြခြင်း မရှိဘူးပေါ့နော်။ အဲဒီအပေါ်မှာ အန်တီ ဘယ်လိုမျိုး သုံးသပ်ပါသလဲ။

ဖြေ။ ။ အဲဒါကတော့ သိပ်ပြီး ထူးထူးဆန်းဆန်းမရှိပါဘူး။ အန်တီပြောတာက ဒီယုံကြည်မှုတည်ဆောက်ရေးအဆင့်ဟာ ပြီးသွားပြီ။ နောက် ပိုပြီးတော့ အဓိပ္ပာယ်ပြည့်ဝတဲ့ အဆင့် ရောက်ဖို့လိုတယ်ဆိုတော့၊ အဲလိုအဓိပ္ပာယ်ပြည့်ဝတဲ့အဆင့် ရောက်တဲ့အခါ ကျလို့ရှိရင် ဒီသတင်းဌာနတွေရဲ့ လုပ်ပုံကိုင်ပုံတွေကလည်း ပြောင်းရမှာပေါ့လေ။

ပေး။ ။ အန်တီ၊ မူဝါဒအရ ပြောင်းလဲမှုမရှိဘူးလား၊ ရှင်းရှင်းလေး ပြောပေးပေါ့လေ။ နောက်ပြီး ကျနော်တို့ ထပ်မေးချင်တာ လူသားချင်းစာနာတဲ့ အကူအညီပေးလို့ တချို့ပြည်သူတွေက မေးလာကြတယ်ပေါ့။ သူတို့ တကယ်အကူအညီလိုနေတယ် စသဖြင့် ပေါ့လေ။ အဲဒီအပေါ်မှာ အန်တီ ပြည်သူတွေ နားလည်အောင် ထပ်ပြီး ရှင်းပြလို့ ရမလား မသိဘူး။

ဖြေ။ ။ ပြည်သူတွေ နားလည်အောင် ထပ်ပြီး ရှင်းပြရမယ်ဆိုရင် အန်တီတို့ကပေါ့လေ၊ နိုင်ငံတကာရဲ့ ပေးတဲ့ ကူညီထောက်ပံ့မှု၊ ဒါလူသားချင်းစာနာတဲ့ ကူညီထောက်ပံ့မှုလည်း ပါတာပေါ့။ ဒါဟာ တကယ်ပဲထိရောက်ဖို့၊ တကယ်ပဲထိရောက်ဖို့ဆိုတာက တကယ်လိုအပ်တဲ့လူတွေကို မှန်ကန်တဲ့နည်းလမ်းတွေနဲ့ ရောက်ရှိဖို့ဆိုတာ (Accountability) ပေါ့နော်၊ တာဝန်ရှိမှုနှင့် (Transparency) ထင်မြင်နိုင်မှု၊ အဲဒါတွေ ဖြစ်ရမယ်လို့ အန်တီတို့ အမြဲတမ်း သတ်မှတ်ထားတယ်။ ဒီအပြင်မှာ အနည်းဆုံးလိုအပ်ချက်ကတော့ (The Independent Monitoring) လွတ်လွတ်လပ်လပ် စုံစမ်းလေ့လာနိုင်ရမယ်ပေါ့။ အခြေအနေအရ မှန်ရဲ့လား၊ ဒီထောက်ပံ့မှုတွေ မှန်မှန်ကန်ကန် သုံးစွဲနေရဲ့လားဆိုတာ၊ အဲဒီတော့ ဒီအထောက်အကူဟာ အန်တီတို့ရဲ့ ပေါ်လစီကိစ္စတွေထဲမှာပါတယ်။ အဲဒါကြောင့်မို့လို့ အန်တီတို့ ပေါ်လစီကိစ္စတွေ မပြောင်းသေးဘူးဆိုတာ ပြောထားတာပါ။ ဒါပေမယ့်လည်း တချို့တည်းမှာလည်း အန်တီတို့ လွတ်လာပြီးဆိုတဲ့အချိန်မှာ ဒီလူသားချင်း စာနာမှုနဲ့ပတ်သက်လို့ အထောက်အကူပေးနေတဲ့ ကိစ္စတွေကို အန်တီတို့ကိုယ်တိုင် လေ့လာကြည့်ချင်တယ်။ ဘယ်လောက်ထိ ထိထိရောက်ရောက်ရှိသလဲ။

ဘယ်လိုပုံစံတွေနဲ့ လုပ်သလဲ၊ နောက်ပြီးတော့ အခြေအနေတွေဟာ ဘယ်လိုရှိသလဲဆိုတာ။ ဒီလိုလေ့လာဖို့ အခွင့်အရေးတွေလည်း ရနိုင်မယ်လို့ အန်တီတို့ မျှော်လင့်တယ်။

ပေး။ ။ ဟိုနေ့က စပိန်သတင်းစာတစောင်မှာ အန်တီပြောထားတာတဲ့စကားကို သူတို့ရေးထားတာဟာ ဒီစီးပွားရေးပိတ်ဆို့တာ...။

ဖြေ။ ။ အဲဒါကတော့ တချို့က မထိရောက်ဘူး ပြောတယ်၊ တချို့က ထိရောက်တယ် ပြောတယ်၊ တချို့ကတော့ ဒါဟာ ပြည်သူပြည်သားတွေကိုသာ ထိတယ်လို့ ပြောတယ်။ အဲဒီတော့ အန်တီပြောတဲ့ဟာက ဒီစီးပွားရေးပိတ်ဆို့မှုဆိုတာဟာ ပြည်သူပြည်သားတွေကို ထိတယ်လို့ ပြောရအောင် မထိတဲ့လူ မရှိဘူးလို့တော့ မပြောနိုင်ဘူးပေါ့။ မှန်မှန်ပြောရမယ်ဆိုရင်။ ဒါပေမယ့်လည်း ဒီလို Sanction လုပ်ထားတဲ့နိုင်ငံတွေဟာ နိုင်ငံ နည်းနည်းလေးတွေလည်းဖြစ်တယ်။ နောက်ပြီးတော့ အစကတည်းက မြန်မာနိုင်ငံမှာ ရင်းနှီးမြှုပ်နှံထားတဲ့၊ များစွာရင်းနှီးမြှုပ်နှံထားတဲ့ နိုင်ငံတွေထဲက မပါပါဘူး။ မြန်မာနိုင်ငံမှာ အများအားဖြင့် ရင်းနှီးမြှုပ်နှံထားတဲ့ အာစီယံနိုင်ငံတွေဆိုလို့ရှိရင် ဘာမှ ပိတ်ဆို့မှုတွေ ဘာတွေမရှိပါဘူး။ စီးပွားရေးအခြေအနေအရသာ ဆက်ပြီးလုပ်တယ်၊ မလုပ်ဘူး။ နောက်ထပ်အသစ်ထပ်တိုးတယ်၊ မတိုးဘူးဆိုတာ သူတို့ဆုံးဖြတ်ကြပါတယ်။ ဒီတော့ စီးပွားရေးပိတ်ဆို့မှုဟာ နိုင်ငံရေးအရ သူ့မှာ အာနိသင်ရှိတယ်လို့ အန်တီပြောခဲ့ပါတယ်။

ပေး။ ။ ဒီစီးပွားရေးပိတ်ဆို့မှုဟာ သာမန်ပြည်သူတွေ ထိခိုက်တယ်၊ မထိခိုက်ဘူးဆိုပြီးတော့ အငြင်းပွားမှုလေးတွေ ရှိတယ်ပေါ့။

ဖြေ။ ။ အန်တီစောစောက ပြောသွားပြီပဲ ဘယ်သူ့ကိုမှ မထိခိုက်ဘူးလို့လည်း မပြောနိုင်ဘူး။ အဲဒီပိတ်ဆို့မှုနဲ့ ဆက်ဆိုင်နေတဲ့ ပြည်သူတွေကိုတော့ ထိခိုက်ကောင်းထိခိုက်မှာပဲ။ ဒါပေမယ့် အများစုကို ထိခိုက်တယ်ဆိုတာ အများစုတောင် မဟုတ်ဘူး။ အများကြီးတောင် ထိခိုက်တယ်ဆိုတာတော့ ပြောလို့မရဘူးလို့။ ဘာဖြစ်လို့လဲဆိုတော့ မြန်မာနိုင်ငံမှာ တကယ်ရင်းနှီးမြှုပ်နှံနေတဲ့ တိုင်းပြည်အများက စီးပွားရေးပိတ်ဆို့မှုလုပ်ထားတဲ့ တိုင်းပြည်တွေမှ မဟုတ်ပဲ။ အဲတော့ ဒီတိုင်းပြည်တွေက ဥပမာ- အာစီယံနိုင်ငံတွေက လုပ်ငန်းတွေ ဘာတွေ ပိတ်ပင်တယ်ဆိုရင် စီးပွားရေးပိတ်ဆို့မှုနဲ့ လုံးလုံးမဆိုင်ဘူး။ သူတို့ရဲ့ လုပ်ငန်းအဆင်ပြေပုံ မပြေပုံပေါ်မှာ သူတို့ကြည့်ပြီးတော့ပဲ လုပ်တာပါ။

ပေး။ ။ လက်ရှိအဖွဲ့ချုပ်ရုံးတွေ ပြန်ဖွင့်ခွင့်ရတဲ့အပေါ် အန်တီ ကျေနပ်မှု ဘယ်လိုမျိုး ရှိမလဲမသိဘူး။

ဖြေ။ ။ အခု ရုံးပြန်ဖွင့်တော့ အလုပ်ကတော့ သိပ်များတာပေါ့။ အဓိက ကျေနပ်တာကတော့ အန်တီတို့ရဲ့ လူတွေပေါ့။ အန်တီတို့အဖွဲ့ဝင်တွေ၊ အန်တီတို့လူတွေက လုပ်တဲ့နေရာမှာ သိပ်ပြီးတော့ တက်တက်ကြွကြွရှိတယ်။ အားလုံးဝိုင်းပြီးတော့ ကူညီခဲ့တယ်။ အခုလည်း ကူညီနေတာပေါ့လေ။ အဲဒါကိုတော့ အများကြီးကျေနပ်မှုရှိပါတယ်။ အန်တီ

တို့ လုပ်ပိုင်ခွင့်တွေဆိုတာကတော့ နိုင်ငံရေးပါတီတခုရဲ့ လုပ်ပိုင်ခွင့်တွေ အပြည့်အဝရပြီးလို့ မပြောနိုင်သေးပါဘူး။ ထပ်တိုးပြီးတော့ ရဖို့ အန်တီတို့ ကြိုးပမ်းသွားရမှာပါ။

ပေး။ ။ အခုတော့ အလုပ်တွေက များနေတယ်ပေါ့လေ။ အလုပ်များတဲ့ကြားထဲက အရင်တခါက ရေးသလိုမျိုး မြန်မာပြည်က ပေးစာများဆိုတဲ့ ဆောင်းပါးလေးတွေရော ရေးဖို့ အစီအစဉ်ရှိသလား မသိဘူး။
ဖြေ။ ။ စာကတော့ အမြဲရေးချင်စိတ်ရှိပါတယ်။ အချိန်ရှိ မရှိဆိုတာကတော့ လောလောဆယ်တော့ အချိန်မရှိသေးပါဘူး။ အချိန်ကတော့ လုပ်ယူရမှာပေါ့လေ။

ပေး။ ။ ပြည်ပရောက်နေတဲ့ ဒီမိုကရေစီအင်အားစုတွေ၊ အဖွဲ့အစည်းတွေနဲ့ ပတ်သက်လို့ အန်တီ ဘာများ ပြောစရာရှိပါသလဲ။

ဖြေ။ ။ အန်တီ ထပ်တလဲလဲ ပြောနေတယ်။ ညီညီညွတ်ညွတ် လုပ်ကြပါလို့။ အဲဒါ ဘယ်နှစ်ခါပြောပြော မရှိနိုင်တဲ့ကိစ္စပဲ။ ညီညီညွတ်ညွတ်လုပ်ကြပါ။ ကိုယ့်အချင်းချင်းကြားမှာ သဘောတူညီမှုတွေ မရှိရင် ညီညီကြပါ။ ဒါ ဒီမိုကရေစီစိတ်ဓာတ်ပဲ။ အစကတည်းက ဒီမိုကရေစီအတွက် လုပ်နေတယ်ဆိုလို့ရှိရင် အဲဒီလို လုပ်နိုင်ရမယ်။ နောက်ပြီးတော့ တယောက်ကနေပြီး လုပ်နိုင်တယ်ဆိုလို့ရှိရင် အဲဒီလိုလုပ်နိုင်တာကို ပိုပြီးဖြစ်မြောက်အောင် ဝိုင်းပြီးကျကြပါ။ ကိုယ်မလုပ်နိုင်လို့ သူလုပ်တာကို သိပ်ပြီးတော့ မကြည်ဘူးဆိုတဲ့ စိတ်ထားမျိုးတွေ မထားကြပါနဲ့။ သဘောထားကြီးကြပါ။ ညီညွတ်ကြပါ။ သဘောထားကြီးကြပါ။ ဒီနိုင်ငံမှာ ဒီမိုကရေစီရတယ်ဆိုလို့ရှိရင် အားလုံးက အကျိုးအမြတ်ကို ခံစားရမှာပါ။ သူ့အဖွဲ့တွေ ကိုယ့်အဖွဲ့တွေရယ်တင် မဟုတ်ပါဘူး။
ပေး။ ။ အဲဒီတော့ အဖွဲ့ချုပ်ဝင်တွေနဲ့ မြန်မာပြည်သူတွေအားလုံးကို ထူးထူးခြားခြား ဘာတွေပြောပြစရာ ရှိဦးမလဲ ခင်ဗျား။
ဖြေ။ ။ အန်တီကတော့ အရင်ပြောပြီး သားတွေပဲ ထပ်ထပ်ပြောရမှာပဲ။ အန်တီပြောပြောသမျှကို သဘောမပေါက်ဘူးလို့ မြင်လို့ ထပ်ပြောရမှာပဲ။ ဒီလို နိုင်ငံတနိုင်ငံမှာ အားလုံးကို အကျိုးပြုမယ့် အပြောင်းအလဲတွေဖြစ်ဖို့ဆိုတာ နိုင်ငံသူနိုင်ငံသားတွေအားလုံးက ဝိုင်းဝန်းပြီးတော့ ကူညီသင့်တယ်ဆိုတဲ့ကိစ္စပဲ။ တချို့ကျတော့ တခြားသူတွေလုပ်ဖို့ စောင့်ကြည့်နေတာ၊ ဒါမှမဟုတ် ကိုယ်က ဘာမှ မလုပ်ပဲနဲ့ ညည်းညူနေတာဟာ၊ အဲဒါတွေကတော့ အရာမရောက်ဘူး။ လိုလည်း မလိုလားအပ်ဘူးလို့ အန်တီတို့က ထင်တယ်။ အန်တီအနေနဲ့ကတော့၊ အဖွဲ့ချုပ်ဝင်တွေမှာ အထူးတာဝန်ရှိတာပေါ့နော်။ အဖွဲ့ချုပ်ဝင် တထားပြီးဆိုကတည်းက ဒီနိုင်ငံမှာ ဒီမိုကရေစီရရှိရေးအတွက် လုပ်မယ်ဆိုတဲ့ သဒ္ဓါဌာနနဲ့ ဝင်တာလို့ အန်တီ ယူဆရမယ်။ အထူးသဖြင့် အန်တီတို့အဖွဲ့ဝင်တွေ၊ နောက် ကျန်တဲ့ မြန်မာနိုင်ငံ ဒီမိုကရေစီရရှိလာလို့ရှိရင် အကျိုးအမြတ်ကို ခံစားရမယ့် ပြည်သူပြည်သားအပေါင်းဟာ ဝိုင်းပြီးတော့ တတ်နိုင်သမျှ ဒီမိုကရေစီအပြောင်းအလဲတွေ အမြန်ဆုံးဖြစ်အောင်လို့ ကြိုးပမ်းသင့်တယ်လို့ ထပ်ပြီးတော့ ပြောချင်ပါတယ်။



ပေး။ ။ သာမန်ပြည်သူတဦးက အန်တီနဲ့ တွေ့လို့ မေးခဲ့မယ်ပေါ့နော်၊ သိသာထင်ရှားတဲ့ ပြောင်းလဲမှုတွေ ဘယ်အချိန်မြင်ရမလဲလို့ မေးခဲ့ရင် အန်တီအနေနဲ့ ဘယ်လိုမျိုး ရှင်းပြမလဲ ခင်ဗျား။

ဖြေ။ ။ အန်တီကို အဲဒါတွေ ခဏခဏ မေးတော့ ခဏခဏဖြေခဲ့ဖူးတယ်။ ကိုယ်ကြိုးစားသလောက် မြန်မြန်မြင်ရလိမ့်မယ်လို့။ ကိုယ်များများကြိုးစားလို့ရှိရင် ပိုပြီးမြန်မြန်မြင်ရလိမ့်မယ်လို့။ အန်တီက အဲဒီလိုပဲ အမြဲတမ်းဖြေတယ်။ အဲဒီတော့ ဘယ်လောက်မြန်မြန်ရမလဲဆိုတာကို သိချင်လို့ရှိရင် ကိုယ့်ကိုယ်ကို ပြန်သုံးသပ်ပါ။ ကိုယ်က ဘယ်လောက်များများ ကြိုးစားနေသလဲဆိုတာ သုံးသပ်လိုက်ကြပါလို့ အန်တီက ဒီလိုမှာချင်တယ်။

■ မျက်နှာပိုးမှ

အကျဉ်းကျခံနေရသော နိုင်ငံရေးအကျဉ်းသားများအားလုံး ချွင်းချက်မရှိ အမြန်ဆုံး ပြန်လွှတ်ပေးရန် လိုအပ်ကြောင်း အလေးထားပြောကြားသွားခဲ့သည်။

သတင်းစာရှင်းလင်းပွဲအပြီးတွင် အမျိုးသားဒီမိုကရေစီအဖွဲ့ချုပ်ခေါင်းဆောင်များနှင့် အတူ တိုင်းရင်းသားလူမျိုးစုပါတီမှ ခေါင်းဆောင်များ၊ ဖိတ်ကြားထားသည့် ဗိုလ်မှူးအောင်ဦးဆောင်သည့် ဝါရင့်နိုင်ငံရေးသမားကြီးများ၊ နိုင်ငံခြားသံတမန်များနှင့်လည်း ဆက်လက်တွေ့ဆုံဆွေးနွေးခဲ့ကြောင်း သိရသည်။

ထို့နောက် ဒေါ်အောင်ဆန်းစုကြည်သည် မိမိအား အပူဒဏ်ရိမြှင့်မားလာသည့် နေပူကျဲကျဲအောက်တွင် နှုတ်ဆက်ရန် စောင့်စားနေကြသည့် ပြည်သူလူထုကြီးအား ဝမ်းသာအားရ နှုတ်ခွန်းဆက်သလိုက်စဉ် ပြည်သူလူထုကြီးက “ဒေါ်အောင်ဆန်းစုကြည် ကျန်းမာပါစေ”ဟု သံပြိုင်ဟစ်ကြွေး၍ ပြန်လည်နှုတ်ဆက်ကြသည်။

ဒေါ်အောင်ဆန်းစုကြည်က ကြိုဆိုနှုတ်ဆက်လာသည့် လူထုကြီးအား ရှေ့ဆက်ပိုပြီး အရေးကြီးတဲ့ လုပ်စရာတွေရှိကြောင်း၊ ယခုလို လာရောက်ပြီး အားပေးသည့်အတွက် ကျေးဇူးတင်ကြောင်း၊ နေသိပ်ပူနေသဖြင့် လိမ်လိမ်မာမာနှင့် အိမ်ပြန်ကြစေလိုကြောင်း၊ နောင်ကို ရုံးမှန်မှန်တက်ပြီး မြို့နယ်ရုံးခွဲတွေမှာလည်း အစည်းအဝေးတွေ ပြုလုပ်သွားမှာဖြစ်သည့်အကြောင်း ပြောကြားသွားခဲ့သည်။

တိုင်းရင်းသားလူမျိုးစုတို့၏ သဘောထားအမြင်များ
တထပ်တည်းတူညီနိုင်ရေး ဆွေးနွေးရန်
စစ်အုပ်စုက အပစ်အခတ်ရပ်စဲပေးရမည်



ရှမ်းတိုင်းရင်းသားများဒီမိုကရေစီအဖွဲ့ချုပ်
ဥက္ကဋ္ဌ ဦးခွန်ထွန်းဦး

သုံးပွင့်ဆိုင်ဆွေးနွေးပွဲအဆင့်သို့ တက်
လှမ်းနိုင်ပါက တိုင်းရင်းသားလူမျိုးစုများ၏
သဘောထားအမြင်များ တထပ်တည်း တူညီ
နိုင်ရေးအတွက် စစ်အုပ်စုအနေဖြင့် လက်နက်
ကိုင်အဖွဲ့အစည်းများနှင့် အပစ်အခတ်ရပ်စဲ
ထားရန် လိုအပ်ကြောင်း ရှမ်းအမျိုးသားဒီမို
ကရေစီအဖွဲ့ချုပ် (SNLD) ဥက္ကဋ္ဌ ဦးခွန်
ထွန်းဦးက မေလ(၁၅)ရက်နေ့တွင် ထုတ်
ဖော်ပြောကြားလိုက်သည်။

ဒီမိုဘီအယ်လွင်ဌာနနှင့် တွေ့ဆုံမေးမြန်း
ခန်းတွင် ၎င်းက ပြောကြားသွားရာ၌ မြန်မာ
နိုင်ငံအတွက် သုံးပွင့်ဆိုင်ဆွေးနွေးပွဲဖြစ်စဉ်
သည် မလွဲမသွေဖြစ်သန့်ကြရမည့် မှတ်တိုင်
တခုဖြစ်သည်နှင့်အညီ မိမိတို့ တိုင်းရင်းသား
လူမျိုးများ၏ အခန်းကဏ္ဍသည်လည်း အရေး
ကြီးဆုံး အခန်းကဏ္ဍတရပ် ဖြစ်ကြောင်း၊
အခြေအနေအမျိုးမျိုးတွင် ကွဲပြားခြားနားနေ
သည့် မိမိတို့တိုင်းရင်းသားလူမျိုးစုများကြား

တွင်လည်း စိတ်သဘောထားများ တထပ်
တည်း တူညီပြီး တသံတည်း ထွက်ရန် လို
ကြောင်း၊ ထို့ကြောင့် ပြည်တွင်းပြည်ပရှိ တိုင်း
ရင်းသားလူမျိုးများအချင်းချင်း သဘောထား
အမြင်များ ညှိနှိုင်းရန် လိုအပ်ကြောင်း၊ နယ်
စပ်ဒေသတလျှောက်ရှိ တိုင်းရင်းသားလက်
နက်ကိုင် တော်လှန်ရေးအဖွဲ့အစည်းများ၏
သဘောထားအမြင်များလည်း ပါဝင်ဖို့ လို
ကြောင်း ထုတ်ဖော်ပြောကြားသွားသည်။

ထိုကဲ့သို့ အခြေအနေအမျိုးမျိုးတွင် ရှိ
နေကြသည့် မိမိတို့တိုင်းရင်းသားလူမျိုးစု
အချင်းချင်း သဘောထားအမြင်များ လွတ်
လပ်စွာ တွေ့ဆုံဆွေးနွေးညှိနှိုင်းရန် စစ်အုပ်စု
အနေဖြင့် နယ်စပ်ဒေသတလျှောက်ရှိ လက်
နက်ကိုင်အဖွဲ့အစည်းအားလုံးနှင့် ရက်ပေါင်း
(၉၀) သို့မဟုတ် ရက်ပေါင်း(၆၀)ခန့် အပစ်
အခတ်ရပ်စဲထားရန် လိုအပ်ကြောင်း ထည့်
သွင်းပြောကြားသွားခဲ့သည်။

အခြားသတင်းတရပ်အရ(၁၅.၅.၂၀၀၂)
နေ့က ပြည်တွင်းတိုင်းရင်းသား တရားဝင်ပါတီ
(၅)ခုမှ ကြေညာချက်တစောင်ကို ထုတ်ပြန်
ကြေညာခဲ့ရာ အဆိုပါကြေညာချက်သည် မိမိ
တို့အဖွဲ့အစည်းများ၏ သဘောထားများနှင့်
ထပ်တူဖြစ်ကြောင်း ကရင်အမျိုးသားအစည်း
အရုံး(KNU)၊ ကရင်နီအမျိုးသားတိုးတက်
ရေးပါတီ(KNPP)၊ ရှမ်းပြည်တပ်မတော်
(SSA)တို့မှ ပြောရေးဆိုခွင့်ရှိသူများက ပြော
ဆိုခဲ့သည်ဟု သတင်းရရှိပါသည်။

ပြန်ဟုဒီမိုကရေစီအရေးအတွက်
ကုလသမဂ္ဂက ကူညီရန်အသင့်



သုမမြောက်လာခြင်းဟာ အဓိကကျတဲ့
တိုးတက်ပြောင်းလဲမှုတခုဖြစ်တယ်။ ဒီတိုးတက်
မှုကနေ အမျိုးသားဒီမိုကရေစီအဖွဲ့ချုပ်နဲ့
စစ်အုပ်စုအကြား အမျိုးသားပြန်လည်သင့်
မြတ်ရေး ပေါ်ထွန်းလာအောင် တွန်းအား
ပေးနိုင်လိမ့်မယ်လို့ ယုံကြည်ပါတယ်။ မြန်မာ
ဒီမိုကရေစီရေးအတွက် ကုလသမဂ္ဂအနေနဲ့
ကူညီရန်အသင့်ပါ။

မစ္စတာ ကိုဖီအာနန်
ကုလသမဂ္ဂအထွေထွေအတွင်းရေးမှူး

လွတ်ပေးသင့်တာကြာပြီ



ဒေါ်အောင်ဆန်းစုကြည် နေအိမ်အကျယ်
ချုပ် လွတ်လာတာကို လှိုက်လှိုက်လဲ့လဲ့ ကြို
ဆိုပါတယ်။ ခုလိုလွတ်ပေးသင့်တာ ကြာပါပြီ။

မစ္စတာ ကိုနီဘလဲ
ဝန်ကြီးချုပ်
ဗြိတိန်နိုင်ငံ

ကောင်းမွန်တဲ့
အပြုသဘောပြစ်ထွန်းခြင်း



ဒီဖြစ်ထွန်းမှုဟာ အလွန်အပြုသဘော
ဆောင်ပြီး ကောင်းမွန်လှပါတယ်။

မစ္စတာ ဂျေဒဗလျူဘူဂျီ
သမ္မတ
အမေရိကန်ပြည်ထောင်စု

နိုင်ငံရေးအကျဉ်းသားများ
ဆက်လွတ်လေးပါ



မြန်မာပြည်မှာ ကျန်နေသေးတဲ့ နိုင်ငံရေး
အကျဉ်းသားအားလုံး ဆက်လွတ်ပေးပါ။

မစ္စတာ အလက်ဇန်းဒါး ဒေါင်နာ
နိုင်းငံခြားရေးဝန်ကြီး
ဩစတြေးလျနိုင်ငံ

ကမ္ဘာ့အမြင်အမြင်အမြင်အမြင်

ပိခင်တယောက်
ပြန်လည်လွတ်မြောက်လာတဲ့အခါ

အမေ ပြန်လည်လွတ်မြောက်လာတဲ့အတွက်
ကျနော်တို့ တမိသားစုလုံး အလွန်ဝမ်းသာကြရပါ
တယ်။ ဒါဟာ နိုင်ငံရေးတိုးတက်မှုတွေ ရရှိလာဖို့
အလားအလာကောင်းတွေ ဖြစ်ပါတယ်။

မေခင်ထီနီလင်း (သို့) ကင်
ဒေါ်အောင်ဆန်းစုကြည်၏သားငယ်



ဒီမိုကရေစီအခွင့်အရေးတွေ
တနေ့တခြား ပိုမိုရရှိလာလိမ့်မယ်

ကျမတို့ တကယ်ဝမ်းမြောက်ဝမ်းသာဖြစ်ရပါတယ်။
တခြားအာစီယံခေါင်းဆောင်တွေကလည်း ကျမတို့လိုပဲ
ကျေနပ်အားရရှိနေကြပါတယ်။

ကျမတို့ရဲ့ တိုက်တွန်းအားပေးမှုတွေကြောင့်
မြန်မာပြည်မှာ ဒီမိုကရေစီအခွင့်အရေးတွေ တနေ့တခြား
ပိုမိုရရှိလာလိမ့်မယ်လို့ ကျမယုံကြည်မျှော်လင့်မိပါတယ်။

မစ္စတာ ဂလိုရီယာ အာဂျိုယို
သမ္မတ
ဖိလစ်ပိုင်နိုင်ငံ



အာရှတိုက်တခုလုံးအတွက် ကောင်းတဲ့လက္ခဏာ



အခုလို ဒေါ်အောင်ဆန်းစုကြည်ကို အကျယ်
ချုပ်က လွတ်ပေးလိုက်တာဟာ မြန်မာနိုင်ငံအတွက်
ရော အာရှတိုက်တခုလုံးအတွက်ပါ ကောင်းမွန်တဲ့
လက္ခဏာပါ။
ဒေါက်တာဆူဂါတက် ဆီလီယို
နိုင်းငံခြားရေးဝန်ကြီး
ထိုင်းနိုင်ငံ

နိုင်ငံရေးနယ်ပယ်မှာ
လှုပ်ရှားဆောင်ရွက်ခွင့် ရတော့မယ်

များစွာ ကျေနပ်ဝမ်းမြောက်မိပါတယ်။
အခု သူမအနေနဲ့ နိုင်ငံရေးနယ်ပယ်ထဲမှာ
လှုပ်ရှားဆောင်ရွက်ခွင့် ရတော့မှာဖြစ်လို့
ကြိုဆိုပါတယ်။

မစ္စတာ ကော့လင်း ပါဝဲလ်
နိုင်းငံခြားရေးဝန်ကြီး
အမေရိကန်ပြည်ထောင်စု



နိုင်ငံတကာ အသိုင်းအဝိုင်းအနေနဲ့
ပြန်ဟုနိုင်ငံနှင့် ပြန်လည်ဆက်သံ



ဒေါ်အောင်ဆန်းစုကြည် ပြန်လည်လွတ်
မြောက်လာမှုကြောင့် နှစ်ထောင်းအားရဖြစ်ရ
ကြောင်း၊ နိုင်ငံတကာအသိုင်းအဝိုင်းအနေနဲ့
ပြန်လည်ဆက်သံသင့်ကြောင်း ကြေညာချက်
ထုတ်ပြန်
မစ္စတာ ဟိုဆေးဂျားမိုစ် ဖော်တာ
ခေတ္တနိုင်းငံခြားရေးဝန်ကြီး
အဂ္ဂေ .ဟီမော

ဒေါ်အောင်ဆန်းစုကြည်ကို လွတ်ပေးသော်လည်း
တိုင်းရင်းသားတော်လှန်ရေးအဖွဲ့အစည်းများကို
ထိုးစစ်များ ဆက်လက်ပြုလုပ်နေကြောင်း
မကဒတ မှ ကြေညာချက်ထုတ်ပြန်

ပြီးခဲ့သည့် မေလ(၆)ရက်နေ့က နအဖ
စစ်အုပ်စုက မြန်မာ့ဒီမိုကရေစီခေါင်းဆောင်
ဒေါ်အောင်ဆန်းစုကြည်ကို ပြန်လွှတ်ပေးခဲ့ပြီး
သမိုင်းစာမျက်နှာသစ် ဖွင့်လှစ်လိုက်ပြီဟု ကြေ
ညာချက်တစောင် ထုတ်ပြန်ခဲ့သည်။ ထို့ကြေ
ညာချက် ထုတ်ပြန်ပြီးနောက် နိုင်ငံရေးပြဿနာ
များကို ဆွေးနွေးအဖြေရှာနိုင်ရန် မျှော်လင့်
ချက်များရှိလာနိုင်သည်ဟု သတင်းများ ထွက်
ပေါ်နေချိန်တွင် တိုင်းရင်းသားဒေသများ၌
ယနေ့ထိ တိုးတက်ထူးခြားလာခြင်း မရှိသေး
ကြောင်း မြန်မာနိုင်ငံလုံးဆိုင်ရာ ကျောင်း
သားများဒီမိုကရက်တစ်တပ်ဦးက မေလ(၈)
ရက်နေ့တွင် ထုတ်ပြန်ကြေညာလိုက်သည်။

ကရင်၊ ကရင်နီ၊ ရှမ်း၊ မွန်၊ ချင်းနှင့်
ရခိုင် တိုင်းရင်းသားများ နေထိုင်ရာဒေသ
များတွင် နအဖ စစ်တပ်များ၏ အဓမ္မ ထိုး
စစ်ဆင်မှုများနှင့်အတူ ကျေးရွာများ မီးရှို့
ဖျက်ဆီးခံနေရခြင်းအပါအဝင် အခြား လူ့
အခွင့်အရေး ချိုးဖောက်မှုများလည်း ဆက်
လက်ပြုလုပ်နေကြောင်းကို အဆိုပါကြေညာ
ချက်၌ ဖော်ပြထားသည်။

ထို့အပြင် အဆိုပါဒေသများ၌ နအဖ
တပ်များက ထိုးစစ်ဆင်မှုများ အဆက်မပြတ်
ပြုလုပ်နေဆဲဖြစ်ကြောင်းလည်း ထည့်သွင်း
ဖော်ပြထားသည်။

ထိုသို့ စစ်ဆင်မှုများပြုလုပ်နေခြင်း၊ လူ့
အခွင့်အရေးများ ဆက်လက်ချိုးဖောက်နေ
ခြင်းကိစ္စများနှင့်ပတ်သတ်၍ မကဒတ ဥက္ကဋ္ဌ
ကိုသံခဲက “စစ်အုပ်စုအနေဖြင့် အမျိုးသား
ပြန်လည်သင့်မြတ်ရေးကို အစစ်အမှန် လို
လားပါက တိုင်းရင်းသားဒေသများမှာ ပြုလုပ်
နေသည့် ထိုးစစ်များကို ချက်ချင်းရပ်ဆိုင်းရန်
နှင့် လူ့အခွင့်အရေးချိုးဖောက်မှုများကို ရပ်
တန့်က ရပ်ရန်” ပြောကြားလိုက်သည်။

ထို့ပြင် တိုင်းရင်းသားအဖွဲ့အစည်းများ
အချင်းချင်း နိုင်ငံရေးအရ ဆက်စပ်မှုလုပ်နိုင်
ရန် နအဖ က လမ်းဖွင့်ပေးနိုင်ရန်လိုကြောင်း
ပြောကြားခဲ့သည်ဟု သိရသည်။ ❖

မိုးတီးသတင်းစဉ်

**စာမူများ၊ ဝေဖန်အကြံပြုစာများ
ဆက်သွယ်ပေးပို့နိုင်ပါသည်။**

P.O. Box (91)
Mae Sod, 63110
Tak, Thailand.
binamojo@cscoms.com

○ မွေးနေ့သဝက်လွှာမှ

မာနိုင်ငံ ဒီမိုကရေစီအရေးတော်ပုံအတွက် စုရပ်နဲ့ မျှော်လင့်ချက် တည်ရှိနေစေပါတယ်။ ဒေါ်စုတည်ရှိမှုဟာ ပြည်တွင်းပြည်ပ ဒီမိုကရေစီအင်အားစုများရဲ့ စုစည်းဖော်ပြချက် ဖြစ်ပါတယ်။

ဒေါ်စုဟာ စစ်အုပ်စုရဲ့ အုပ်စိုးမှုကို တိုက်ရိုက် ခြိမ်းခြောက်နေတဲ့ နိုင်ငံရေးအကြောင်း အချက်ဖြစ်ပါတယ်။ စစ်အုပ်စုအနေနဲ့ သူတို့ရဲ့ ရာဇဝလ္လင်ကို ကိုင်လုပ်နေတဲ့ ဒေါ်စုကို မြန်မာ့နိုင်ငံရေးဖြစ်စဉ်ထဲက ဖယ်ရှားပစ်ဖို့ နည်းမျိုးစုံနဲ့ ကြိုးပမ်းလာလိမ့်မယ်ဆိုတာကို ကျနော်တို့နည်းနည်းမှ သတိလစ်ဟင်းလို့ မဖြစ်ပါဘူး။ ဒေါ်စုကို မြန်မာ့နိုင်ငံဒီမိုကရေစီ အရေးတော်ပုံအတွင်းကနေ ဖယ်ရှားပစ်နိုင် လိုက်ရင် သူတို့ ခေါင်းအေးရပြီလို့ စစ်အုပ်စုက မျှော်မှန်း စိတ်ကူးယဉ်နေပုံရပါတယ်။ သူတို့အပြုအမူ အပြောအဆိုများက ဒီအခြေအနေကို ဖော်ညွှန်းနေပါတယ်။ ဒါပေမယ့် ဒေါ်စုဟာ နတ်ဆိုးကို နတ်ကောင်းဖြစ်အောင် လုပ်နိုင်သူလို့ ကျနော်တို့ယုံကြည်ထားပါတယ်။ တိုင်းပြည် ပြန်လည်စည်ကားသာယာအောင် ပြုပြင်ဆောင်ရွက်တော့မယ်ဆိုရင် “ငါက ဘာသာ သာသနာ လူမျိုး တိုင်းပြည် အကျိုးဆောင်နိုင်တယ်ဆိုရင် ငါလုပ်တဲ့အလုပ် အောင်ပါစေသား။ သူတို့က ဘာသာ သာသနာ လူမျိုး တိုင်းပြည်အကျိုးဆောင်နိုင်ဖို့ ဘုန်းကံ ပါရင် သူတို့လုပ်တဲ့အလုပ် ပိုပြီးအောင်ပါစေသား”လို့ ဒေါ်စု တခါက တိုက်တွန်းခဲ့ဖူးပါတယ်။ ဆယ်စုနှစ်တခု ဖြတ်သန်းခဲ့ပြီးနောက် စစ်အုပ်စုအပေါ် ကမ္ဘာ့ဒီမိုကရေစီအဝန်းအဝိုင်းက ဝိုင်းပယ်ဆန့်ကျင်ခဲ့ကြသလောက် ဒေါ်စုရဲ့ ထူးခြားမြင့်မြတ်တဲ့ သူမတူ ဆောင်ရွက်မှုများ

ကျောင်းဖွင့်ချိန်နီးလာပြီဖြစ်၍ ကျောင်းသုံးစာအုပ်ဈေးနှုန်းများ မြင့်တက် ကျောင်းသားနှင့် မိဘများ အခက်တွေ့နေရ

လာမည့်အရာသီ ဇွန်လ ပထမပတ်အတွင်း အခြေခံကျောင်းများ ပြန်လည်ဖွင့်လှစ်တော့မည်ဖြစ်ရာ နှစ်စဉ်ကြုံတွေ့နေရသည့် ကျောင်းသုံးပြဌာန်းစာအုပ်များ မလုံလောက်မှုကြောင့် ယခုနှစ်တွင်လည်း ကျောင်းသားများနှင့် မိဘများ အခက်အခဲနှင့် ရင်ဆိုင်နေရကြောင်း သိရှိရသည်။

မြန်မာနိုင်ငံတွင် ပညာရေးဝန်ကြီးဌာနက နှစ်စဉ် ကျောင်းဖွင့်ရာသီရောက်တိုင်း မြန်မာနိုင်ငံတဝှမ်းလုံးရှိ အခြေခံကျောင်းများသို့ ကျောင်းသူကျောင်းသားများ သုံးစွဲရန် သင်ရိုးပါပြဌာန်းစာအုပ်များအပါအဝင် ဗလားစာအုပ်များ အလိုအလောက် ဖြန့်ဖြူးပေးနိုင်ခြင်း မရှိခဲ့ပေ။ ရန်ကုန်မြို့တော် အပါအဝင် တနိုင်ငံလုံးရှိ ကျောင်းများ၌ အတန်းစဉ်အလိုက် ပြဌာန်းစာအုပ်များကို မဲစနစ်ဖြင့် ဖြန့်ဝေရောင်းချမှုသာ ပြုလုပ်နေခဲ့ရသည်။ ထို့ကြောင့် မဲမပေါက်သည့် ကျောင်းသားများ အနေဖြင့် မိမိတို့ သုံးစွဲရမည့် ပြဌာန်းစာအုပ်

များကို ပြင်ပဈေးကွက်တွင် ဝယ်ယူနေရရာ အဆိုပါစာအုပ်များမှာ သတ်မှတ်ဈေးနှုန်းထက် အဆမတန် မြင့်မားနေခြင်းကြောင့် တချို့သောကျောင်းသားများမှာ ဝယ်ယူနိုင်ခြင်း မရှိကြချေ။

ယခုလဆန်းပိုင်းက ပြန်ကြားရေးဝန်ကြီးဌာန ဝန်ကြီး ဗိုလ်ချုပ်ကြည်အောင်က အမျိုးသားပညာရည်မြင့်မားလာရေး အထူးစီမံကိန်းတရပ် ရေးဆွဲအကောင်အထည်ဖော်နေ၍ ယခုနှစ် ကျောင်းဖွင့်ချိန်အထိ ကျောင်းသုံးစာအုပ်များ အလိုအလောက် ဖြန့်ဖြူးရောင်းချသွားမည်ဖြစ်ကြောင်း ကျောင်းသုံးစာအုပ်ကော်မတီ အစည်းအဝေးတွင် ပြောကြားခဲ့သည်။ သို့သော် ကျောင်းသားများနှင့် မိဘများမှာ အခြားကုန်ဈေးနှုန်းများ မြင့်မားနေ၍ အခက်အခဲကြုံတွေ့နေရသည့်ကြားမှ ကျောင်းသုံးစာအုပ်များကိုလည်း မိမိနည်း မိမိဟန်ဖြင့်သာ ပြင်ပဈေးကွက်တွင် ဝယ်ယူနေကြရကြောင်း သိရသည်။

အတွက် ဒေါ်စုနဲ့ ထိုက်တန်တဲ့ လူမှုတန်ဖိုးဆုလာဘ်များ ပုံအောပေးခဲ့ကြပါတယ်။ ဒီအခါတိုင်း မြန်မာပြည်သူတွေကြောင့်သာ ရရှိခဲ့တာပါလို့ ဒေါ်စု အမြဲပြောခဲ့တယ်။ တရားမဲ့တဲ့သူ ကုသုရှားပြီး တရားရှိတဲ့သူ ကုသု များပါတယ်။ တရားကို နတ်စောင့်ပါတယ်။

မိခင်က သားငယ်ကို အသက်နဲ့ရင်း ကာကွယ်သလို ဒေါ်စုက လူထုကို စာနာညှာတာတယ်။ တိုင်းသူပြည်သားအကျိုး သယ်ပိုးတဲ့ မေတ္တာ စေတနာတွေဟာ ဒေါ်စုရဲ့ ထွက်

သက်ဝင်သက်ပဲဖြစ်တယ်။ ဒေါ်စု အိပ်ပျော်နေတုန်းအခိုက်မှာလည်းပဲ မေတ္တာ စေတနာတွေ ရှင်သန်နေမှာပဲ။ တိုင်းသူပြည်သား ကမ္ဘာသူ ကမ္ဘာသားတို့ ဒုက္ခဝေးကြဖို့၊ ဘေးကင်းကြဖို့၊ စိုးရိမ်ကြောက်လန့်ကင်းကြဖို့၊ နှလုံးစိတ်ဝမ်းငြိမ်းချမ်းဖို့ ဒေါ်စု အမြဲဆုတောင်းမေတ္တာ ပို့နေမယ်ဆိုတာ အပြည့်အဝယုံကြည်ပါတယ်။

ဒေါ်စု အသက်ရာကျော် ရှည်ပါစေကြောင်း ဆုမွန်တောင်းလျက်....

မိုးကြိုး ဝိုင်း တော်သဘာ များ

အာဏာသိမ်းရန် ကြံစည်ခဲ့သည့် အာဏာရှင် နေဝင်း၏ သားမက်နှင့် မြေးများဘက်မှ ရွှေ့နေလိုက်မည်သူမရှိ

ပြီးခဲ့သည့် မတ်လက လက်ရှိစစ်အုပ်စုကို ဖြုတ်ချ၍ အာဏာသိမ်းရန် ကြံစည်သည်ဟူသော သံသယဖြစ်ဖွယ် စွပ်စွဲချက်ဖြင့် ဖမ်းဆီးခြင်းခံနေရသည့် အာဏာရှင်ဟောင်း ဦးနေဝင်း၏ သားမက်နှင့် မြေး (၃)ယောက်တို့၏ အမှုကို မေလ စောစောပိုင်းရက်များက ရုံးတင်စစ်ဆေးနေပြီးဖြစ်ကြောင်း သိရသည်။

ဦးနေဝင်း၏သမီးဖြစ်သူ ဒေါ်စန္ဒာဝင်း၏ ခင်ပွန်း ဦးအေးဇော်ဝင်းနှင့် သားများဖြစ်ကြသည့် အေးနေဝင်း၊ ကျော်နေဝင်း၊ ဇွဲနေဝင်းတို့သည် စစ်အုပ်စုအာဏာရလာသည့် ၁၉၈၈ ခုနှစ် နောက်ပိုင်း၊ ၎င်းတို့၏ အခွင့်ထူးခံပိုင်ခွင့်များ၊ စီးပွားရေးလုပ်ငန်းများနှင့် ဩဇာအာဏာများကျဆင်းလာသည့်အတွက် လက်ရှိစစ်အုပ်စုခေါင်းဆောင်များကို ပြိခွင်း၍ အာဏာသိမ်းရန် ကြံစည်ခဲ့သည်ဟု နအဖ စစ်ဗိုလ်ချုပ်ကြီးများက စွပ်စွဲ၍ ဖမ်းဆီးခြင်းဖြစ်သည်။

ယခု မေလ(၃)ရက်နေ့က အင်းစိန် အကျဉ်းထောင်အတွင်း ဖမ်းဆီးခြင်း ခံနေရသည့် အဆိုပါ တရားခံ(၄)ဦးတို့၏ အမှုအား ထောင်တွင်း အထူးတရားရုံး၌ တရားသူကြီးတဦး၏ ရှေ့မှောက်တွင် စတင်စစ်ဆေးကြားနာခဲ့ကြောင်း သိရရာ (၁၁-၅-၂၀၀၂)ရက်နေ့က ဒုတိယအကြိမ် ရုံးထုတ်ချိန်အတွင်း တရားခံတို့က မိမိတို့အနေဖြင့် အကျိုးဆောင်ရွှေ့နေ ၄ ဦးရမ်း၍ မရပါသဖြင့် ရုံးတော်မှ စီစဉ်ပေးပါရန် ဦးတိုက်လျှောက်ထားလာခဲ့ကြောင်း သိရသည်။

အဆိုပါကိစ္စနှင့် ပတ်သက်၍ အမှုကြားနာစစ်ဆေးရေး နှောင့်နှေးကြန့်ကြာမှုမရှိရန်၊ တရားသူကြီးက တရားခံအကျိုးဆောင်ရွှေ့နေတဦးကို အခွင့်အာဏာအရ တာဝန်ပေးအပ်လိုက်ရကြောင်း သိရှိရပြီး အမှုကို မေလ (၂၀)ရက်နေ့၌ ဆက်လက်စစ်ဆေးသွားမည်

ဟု သိရသည်။

အကဲခတ်လေ့လာသူများ၏ အဆိုအရ ယခုကဲ့သို့ သေဒဏ်ကျခံရနိုင်ဖွယ်ရှိသည့် စွဲချက်တင်မှုမျိုးကို စစ်အုပ်စုက ပြုလုပ်ခဲ့ခြင်းသည် တိုင်းပြည်အာဏာကို နှစ်ပေါင်းများစွာ အုပ်ချုပ်ကိုင်လုပ်ခဲ့သော အာဏာရှင်ဟောင်း ဦးနေဝင်း၏ တပည့်တပန်းများကို ဖယ်ရှား၍ ၎င်းတို့၏ အာဏာကို ပိုမိုခိုင်မြဲလာရန် ကြိုးပမ်းမှုတရပ်သာဖြစ်ကြောင်း ယူဆနေကြသည်။

ထိုအာဏာသိမ်းရန် ကြံစည်မှုနှင့် ပတ်သက်၍ ဦးနေဝင်းနှင့် သမီးဖြစ်သူ ဒေါ်စန္ဒာဝင်းတို့၏ အခန်းကဏ္ဍကို စစ်အုပ်စုအနေဖြင့် ယနေ့အချိန်ထိ ရေရေရာရာ ထုတ်ဖော်ပြောဆိုခြင်း မရှိသေးသော်လည်း ၎င်းတို့ (၂)ဦးအား နေအိမ်တဝိုက် သံဆွဲကြိုးများ ကာရံလျက် အစောင့်ထူထပ်စွာချပြီး အကျယ်ချုပ် ထိန်းသိမ်းထားသည်ဟု သိရသည်။ ❖



စန္ဒာဝင်းတို့မိသားစု ဘုန်းမီးနေ့လတောက်ပခဲ့စဉ်က ပါတီပွဲတခုမှာ

“မျှတမျှတမိမိမျှ”
သို့မဟုတ်
“ချစ်သေဤကမ္ဘာ” ထို ဝန်တီးသေဤ
လူကြည်စပွင့် ငြိမ့်ပွင့်ပျော်



ဆရာ တက္ကသိုလ်ဘုန်းနိုင် (ဒေါ်) ဦးခင်မောင်တင့်

၈၈၈၈ ပြည်သူ့အရေးတော်ပုံကြီးတွင် ဒီမိုကရေစီကို ထောက်ခံသည့်အနေဖြင့် ရန်ကုန်တက္ကသိုလ်ဓမ္မာရုံကြီး၌ မိန့်ခွန်းပြောကြားခဲ့သူ၊ ထိုမိန့်ခွန်းကြောင့် စစ်အုပ်စုက ရန်ညှိုးဖွဲ့၍ ပညာရေးတက္ကသိုလ် ပါမောက္ခချုပ်အဖြစ်မှ နှုတ်ပယ်ခြင်းခံခဲ့ရသူ၊ လှပစွဲနှစ်စွာ အဖွဲ့အနွဲ့များဖြင့် စာဖတ်ပရိသတ်တို့၏ အာရုံကို ဖမ်းစားဆွဲဆောင်နိုင်ခဲ့သူ အမျိုးသားစာပေဆုရ စာရေးစာရာကြီး တက္ကသိုလ်ဘုန်းနိုင်သည် မေလ(၁၀)ရက် သောကြာနေ့ နံနက် (၇း၀၀)နာရီအချိန်တွင် သံလျင်မြို့ရှိ ၎င်း၏နေအိမ်တွင် ကွယ်လွန်သွားပြီဖြစ်ကြောင်း သတင်းရရှိသည်။

ဆရာကြီးကို ရန်ကုန်တိုင်း သံလျင်မြို့၌ ၁၉၃၀ ခုနှစ်၊ ဇန်နဝါရီလ(၁၆)ရက်နေ့တွင် အဘ ဦးထွန်းဖေ၊ အမိ ဒေါ်ကြင်မေတို့မှ မွေးဖွားခဲ့ပြီး ငယ်မည် မောင်ဖေသိန်း၊ အမည်ရင်းမှာ ခင်မောင်တင့်ဖြစ်သည်။

ပြည်ခရိုင် ပေါင်းတည်မြို့ အစိုးရ မူလတန်းကျောင်းမှ တက္ကသိုလ်ဝင်တန်းစာမေးပွဲအောင်မြင်ပြီး ၁၉၅၁ ခုနှစ်တွင် ရန်ကုန်တက္ကသိုလ်မှ စိတ်ပညာဘာသာရပ်ဖြင့် ဝိဇ္ဇာ(ဂုဏ်ထူး)ဘွဲ့ကို ပထမအဆင့်မှ အောင်မြင်ရရှိခဲ့သည်။ ထို့နှစ်တွင်ပင် မန္တလေးတက္ကသိုလ်ကောလိပ်တွင် မန္တလေးစိတ်ပညာဌာနကို စတင်ထူထောင်ခဲ့ပြီး ဌာနမှူးအဖြစ် တာဝန်ယူခဲ့သည်။

ထို့နောက် မန္တလေးတက္ကသိုလ် ကထိက တာဝန်၊ တောင်ကြီးကောလိပ်၊ ပုသိမ်ဒီဂရီကောလိပ်နှင့် မော်လမြိုင်ဒီဂရီကောလိပ်တို့တွင် ကျောင်းအုပ်ကြီးတာဝန်များကို ထမ်းဆောင်ခဲ့ပြီး ပညာရေးတက္ကသိုလ်တွင် ပါမောက္ခချုပ်အဖြစ် တာဝန်ထမ်းဆောင်နေစဉ် တာဝန်မှ ထုတ်ပယ်ခြင်း ခံခဲ့ရသည်။

ဆရာကြီးသည် အမေရိကန်ပြည်ထောင်စု နယူးယောက်မြို့ရှိ ကိုလံဘီယာတက္ကသိုလ်မှ ၁၉၆၁ ခုနှစ်တွင် မဟာဝိဇ္ဇာဘွဲ့ ဆွတ်ခူးခဲ့ပြီး တက္ကသိုလ်များ ဗဟိုကောင်စီ အဖွဲ့ဝင်တဦးလည်း ဖြစ်သည်။

စာပေဘဝ

ကလေးဘဝ ရှစ်နှစ်သားအရွယ်ကပင် “ဒဂုန်မောင်ဖေသိန်း”အမည်ဖြင့် ဝတ္ထုများ စတင်ရေးသားခဲ့ပြီး ၁၉၄၉ ခုနှစ်၊ ဇန်နဝါရီလတွင် “တက္ကသိုလ်ဘုန်းနိုင်”အမည်ဖြင့် “ဒွိဟ”ကဗျာကို ရေးသားကာ စာပေနယ်သို့ စတင်ခြေချခဲ့သည်။

၁၉၅၀ ပြည့်နှစ်၊ ဖေဖော်ဝါရီလထုတ် “တော်ဝင်”မဂ္ဂဇင်း၌ ပါဝင်သော “လရောင်နှင့်အရိပ်”ဝတ္ထုတိုသည် ဆရာကြီး၏ ပထမဆုံး ပုံနှိပ်စာမူဖြစ်သည်။ မောပါဆွန်း၏ (Moon Light)ကို မှီငြမ်းရေးသားထားခြင်းဖြစ်သည်။

ထို့နောက်ပိုင်း နှစ်ပေါင်း(၅၀)တိုင်တိုင် ဝတ္ထုရှည်၊ ဝတ္ထုတို၊ စာပေသဘောတရားဆောင်းပါးများ အများအပြား ရေးသားခဲ့ပြီး “ညီမလေးရယ် စိုးရိမ်မိတယ်”(၁၉၅၉)၊ “မိုးညှပ်အိပ်မက်မြူ”(၁၉၆၂)၊ “စိမ်းနေဦးမည့် ကျနော်မြေ”(၁၉၆၃)၊ “သူငယ်ချင်းလို့ပဲ ဆက်၍ခေါ်မည် ခိုင်”(၁၉၆၄)၊ “နေ့ကန္တာဦး”(၁၉၆၈)ဝတ္ထုတို့သည် ထင်ရှားကျော်ကြားသည်။ ၁၉၇၂ ခုနှစ်တွင် “နှင်းငွေတထောင့် မိုးတမှောင့်”ဝတ္ထုရှည်ဖြင့် အမျိုးသားစာပေဆုရရှိခဲ့ပြီး ဆရာကြီးရေးသားခဲ့သည့် ဝတ္ထုရှည်များအနက်မှ (၅)အုပ်ကို ရုရှား၊တရုတ်၊ ဂျပန်နှင့် ဟင်ဒီဘာသာသို့ ပြန်ဆိုခြင်း ခံခဲ့ရသည်။“မိုးညှပ်အိပ်မက်မြူ”စာအုပ်မှာ ဂျပန်ပြည်အိုဆာကာတက္ကသိုလ် မြန်မာစာဌာန၏ ပြဌာန်းစာအုပ်အဖြစ် သတ်မှတ်ခြင်း ခံခဲ့ရသည်။

ဆရာကြီး ဖန်တီးခဲ့သည့် ဝတ္ထုရှည်များအနက် (၁၀)အုပ်ကို ရုပ်ရှင်အဖြစ် ရိုက်ကူးခဲ့ရပြီး ဗွီဒီယိုဇာတ်လမ်းများ၊ ဇာတ်ညွှန်းများ၊ သီချင်းများအဖြစ်လည်း အသွင်ကူးပြောင်းခဲ့ကြောင်း သိရသည်။

ဆရာကြီးတက္ကသိုလ်ဘုန်းနိုင်သည် အငြိမ်းစားယူပြီးနောက် ကွယ်လွန်ချိန်အထိ စာရေးသားခြင်းအပြင် ပညာရေးသုတေသနလုပ်ငန်းများလည်း ဆောင်ရွက်နေခဲ့ကြောင်း သိရပြီး ကွယ်လွန်ချိန်တွင် အသက်(၇၃)နှစ်ရှိပြီဖြစ်သည်။

ကွယ်လွန်သူ ဆရာကြီးအား လေးစားချစ်ခင်သည့် စာရေးဆရာများ၊ ကဗျာဆရာများ၊ စာဖတ်ပရိသတ်များက ၁၄-၅-၂၀၀၂ (အင်္ဂါနေ့)တွင် ရေဝေးသုဿန်သို့ ပို့ဆောင်၍ မီးသင်္ဂြိုဟ်ခဲ့ကြောင်း သိရပြီး ဇနီး ဒေါ်နီနီနှင့် သားသမီး (၅)ဦး ကျန်ရစ်ခဲ့သည်။

❖❖❖

မြန်မာ့ဒီမိုကရေစီခေါင်းဆောင် နိဘယ်ဆုရှင် (၄)နှစ်တာကာလအတွင်း ပထမဆုံး ပြင်ပခရီးစဉ်စတင်

မိမိအနေဖြင့် လွတ်လပ်စွာ လှုပ်ရှားသွားလာခွင့်များ ခြွင်းချက်မရှိ ရထားပြီးဖြစ်ကြောင်း ထုတ်ဖော်ပြောဆိုခဲ့သူ မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်၏ မေလ(၁၀)ရက်နေ့ နံနက်ပိုင်းက ရန်ကုန်မြို့၏ မြောက်ဘက် ကီလိုမီတာ(၃၀)အကွာရှိ ရွှေပြည်သာမြို့သို့ သွားရောက်၍ ညမဏိ ပထမဆုံး ပြင်ပခရီးစဉ်ကို စတင်ခဲ့ပြီဖြစ်ကြောင်း သိရသည်။

အဖွဲ့ချုပ်ခေါင်းဆောင်တဦး၏ ပြန်လည်ခရီးဆောင်ခွင့်တရအနေဖြင့် အဆိုပါခရီးစဉ် စတင်ခဲ့ခြင်းဖြစ်ရာ နေအိမ်အကျယ်ချုပ်မှ လွတ်မြောက်လာပြီးနောက်ပိုင်း ပထမဆုံးခရီးစဉ်ဖြစ်သည်။ အဆိုပါခရီးစဉ်တွင် ဒေါ်အောင်ဆန်းစုကြည်နှင့်အတူ NLD ဒုဥက္ကဋ္ဌ ဦးတင်ဦးအပါအဝင် အခြားသော အဖွဲ့ချုပ်အဖွဲ့ဝင်များလည်း လိုက်ပါခဲ့ကြောင်း သိရသည်။

အဆိုပါခရီးစဉ်၌ ရွှေပြည်သာမြို့နယ်အတွင်းရှိ အဖွဲ့ချုပ်အဖွဲ့ဝင်များနှင့် ပြည်သူ

လူထုအား ဒေါ်အောင်ဆန်းစုကြည်က မိန့်ခွန်းပြောကြားရာတွင် “မိမိတို့ အမျိုးသားဒီမိုကရေစီအဖွဲ့ချုပ်သည် တနိုင်ငံလုံးမှာရှိသည့် လူတိုင်းလူတိုင်း အကျိုးစီးပွားအတွက် အလုပ်လုပ်နေတာဖြစ်ကြောင်း၊ ကျမတို့ ဘာတွေလုပ်နေသလဲဆိုတာ မသိဘဲ ကျမကို မထောက်ခံပါနဲ့လို့” ပြောကြားသွားသည်။

ထို့နောက် ရွှေပြည်သာမြို့နယ်အတွင်းရှိ အဖွဲ့ချုပ်အဖွဲ့ဝင် လူငယ်များ ပါဝင်သည့် ဒီမိုကရေစီရေး လှုပ်ရှားဆောင်ရွက်သူများနှင့် (၃)နာရီခန့် တွေ့ဆုံဆွေးနွေးခဲ့သည်။

အဆိုပါခရီးစဉ်နှင့်ပတ်သက်၍ အသံလွှင့်ဌာနတခုနှင့် တွေ့ဆုံမေးမြန်းခန်း ပြုလုပ်ရာတွင် ဒေါ်အောင်ဆန်းစုကြည်က ရွှေပြည်သာခရီးစဉ်ကို ကျေနပ်အားရပါကြောင်း အလားတူ အခြားသော မြို့နယ်များသို့ သွားရောက်ဦးမည်ဖြစ်ကြောင်း ပြောကြားသွားခဲ့သည်ဟု သိရသည်။ ❖

တိုင်းရင်းသားလူမျိုးစုများလည်း ပါဝင်ခွင့်ပြုရမည်

မြန်မာ့လွတ်လပ်ရေး၏ ဖခင် ဗိုလ်ချုပ်အောင်ဆန်းနှင့်အတူ လွတ်လပ်ရေးတိုက်ပွဲဝင်ခဲ့ကြသည့် ဗိုလ်မှူးအောင် ဦးဆောင်သော ဝါရင့်နိုင်ငံရေးသမားကြီးများအဖွဲ့က မေလ(၁၁)ရက်နေ့တွင် နအဖ ဥက္ကဋ္ဌထံသို့ အိတ်ဖွင့်ပေးစာတစောင် ပေးပို့ခဲ့ကြောင်း သိရသည်။

ထိုအိတ်ဖွင့်ပေးစာတွင် မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည် ပြန်

လည်လွတ်မြောက်လာပြီးနောက်ပိုင်း တိုင်းပြည်တွင် ကြုံတွေ့နေရသော လက်ရှိအခက်အခဲပြဿနာများမှ အမြန်ဆုံးလွတ်မြောက်နိုင်ရန် အဓိပ္ပာယ်ရှိသည့် နိုင်ငံရေးဆွေးနွေးပွဲများစောလျင်စွာ စတင်ရန် လိုအပ်ကြောင်း၊ ထိုဆွေးနွေးပွဲများတွင် တိုင်းရင်းသားလူမျိုးစုများကိုလည်း ပါဝင်ခွင့်ပြုသင့်ကြောင်း တိုက်တွန်းရေးသားထားသည်ဟု သိရသည်။ ❖

မြန်မာစစ်အုပ်စုက ကြေညာချက်တစောင်ထုတ်ပြန်

နိုင်ငံတော်တိုးတက်မှုလုပ်ငန်းစဉ်တွင် တိုင်းရင်းသားပြည်သူတရပ်လုံး လွတ်လပ်စွာ ပါဝင်လှုပ်ရှားဆောင်ရွက်ခွင့် ပြုမည်ဟု သန္နိဋ္ဌာန်ပြု

မေလ(၆)ရက် တနင်္လာနေ့နံနက်က ဒေါ်အောင်ဆန်းစုကြည်အား နေအိမ်တွင် အကျယ်ချုပ်ချထားရာမှ ပြန်လည်လွတ်ပေးခြင်းအပေါ် နအဖ စစ်အုပ်စုက ကြေညာချက်တစောင် ထုတ်ပြန်ခဲ့ပါသည်။

အဆိုပါကြေညာချက်ကို “စာမျက်နှာသစ်ဖွင့်လှစ်ခြင်း”ဟု အမည်ပေးထားပြီး ကျွန်ုပ်တို့သည် လွန်ခဲ့သော လများအတွင်း အကျဉ်းကျခံနေရသူ (၆၀၀)နီးပါးကို လွတ်ပေးခဲ့ပြီဖြစ်ကြောင်း၊ ဆက်လက်၍ နိုင်ငံတော်တည်ငြိမ်ရေးနှင့် စည်းလုံးညီညွတ်မှုကို အနှောင့်အယှက် မပြုမည်သူများကို ဆက်

လက်လွှတ်ပေးသွားမည်ဖြစ်ကြောင်း၊ လူသားလူမျိုးတရပ်လုံးကို အန္တရာယ်ပြု ခြိမ်းခြောက်နေသည့် (HIV&AIDS) မပြန့်ပွားရေးအတွက် နိုင်ငံတကာနှင့် ပူးပေါင်းဆောင်ရွက်သွားမည်ဖြစ်ကြောင်းနှင့် ဒေသတွင်း တည်ငြိမ်ရေးတို့ကို ဦးစားပေးဆောင်ရွက်၍ နိုင်ငံရေးဘဝ ဖြစ်ပေါ်တိုးတက်မှုလုပ်ငန်းစဉ်တွင် တိုင်းရင်းသားပြည်သူတရပ်လုံးကို လွတ်လပ်စွာ ပါဝင်လှုပ်ရှားဆောင်ရွက်ခွင့်ပြုရန် ကျွန်ုပ်တို့ ထပ်လောင်း သန္နိဋ္ဌာန်ချမှတ်သွားမည် ဖြစ်ပါကြောင်း ဖော်ပြပါရှိသည်။ ❖

တပတ်သုသို့ ပန်ကြားလွှာ

မိုးကြိုးသတင်းစဉ်ကို လူထုလက်ထဲသို့ အပတ်စဉ်မှန်မှန် ရောက်ရှိနိုင်ရန် ကျားကုတ်ကျားခဲ ကြိုးပမ်းအားထုတ်နေသည့်ကြားမှ ၂၀၀၂ ခုနှစ်၊ ဖေဖော်ဝါရီလထုတ် အမှတ်(၂၀) နောက်ပိုင်း အကြောင်းအမျိုးမျိုးကြောင့် ခေတ္တရပ်နားထားခဲ့ရပါသည်။

ယခုကာလကဲ့သို့ “အနာဂတ်မြန်မာနိုင်ငံအတွက် လင်းရောင်ခြည်သစ် စတင်နေချိန်”တွင် ကျွန်ုပ်တို့အနေဖြင့် မိုးကြိုးသတင်းစဉ်အား အခက်အခဲများကြားမှ ပြန်လည်ထုတ်ဝေနိုင်ရန် အားခဲခဲ့ကြပါသည်။ ပုံမှန်စာမျက်နှာ (၁၆)မျက်နှာအပြည့်အဝ ထုတ်ဝေလိုသော်လည်း ယခုအပတ်စဉ်(၂၉)တွင်လည်း စာမျက်နှာ(၈)မျက်နှာနှင့်သာ နှစ်သိမ့်ခဲ့ကြရသည်ကို မိုးကြိုးပရိတ်သတ်များ နားလည်ခွင့်လွှတ် ကျေနပ်နိုင်ကြလိမ့်မည်ဟု မျှော်လင့်မိပါကြောင်း မိုးကြိုးအဖွဲ့သားများက ပန်ကြားအပ်ပါသည်။

မိုးကြိုးသတင်းစဉ်

ဒီမိုကရက်တစ်မြန်မာ့အသံနှင့် နော်လေးဝန်ကြီးချုပ်တို့ ဒေါ်အောင်ဆန်းစုကြည် နေအိမ်အကျယ်ချုပ်မှ လွတ်မြောက်လာမှုအပေါ် တွေ့ဆုံမေးမြန်းသန်း

နော်လေးဝန်နိုင်ငံဝန်ကြီးချုပ် မစ္စတာဘိုနာဗစ်က နေအိမ်အကျယ်ချုပ်က ပြန်လွတ်လာတဲ့ အမျိုးသားဒီမိုကရေစီခေါင်းဆောင် ဒေါ်အောင်ဆန်းစုကြည်ကို မနေ့ညနေပိုင်းက (၇-၅-၂၀၀၂) တယ်လီဖုန်းနဲ့ ဂုဏ်ပြုနှုတ်ဆက်စကားပြောခဲ့ကြောင်း သိရပါတယ်။ မြန်မာ့ဒီမိုကရေစီရေးကို နော်လေးဝန်အစိုးရနဲ့ နော်လေးဝန်ပြည်သူတွေက အမြဲတမ်း အားပေးထောက်ခံနေကြောင်း ဝန်ကြီးချုပ်ဘိုနာဗစ်က ပြောဆိုခဲ့ကြောင်း သိရပါတယ်။ ဒီအကြောင်းတွေနဲ့ ပတ်သက်ပြီး အသေးစိတ်သိရှိနိုင်ဖို့ နော်လေးဝန်ကြီးချုပ် မစ္စတာဘိုနာဗစ်ကို ဒီဗွီဘီ အသံလွှင့်ဌာနက ဆက်သွယ်မေးမြန်းထားပါတယ်။

မေး။ ။ ဟုတ်ကဲ့၊ ဝန်ကြီးချုပ် ခင်ဗျာ၊ ဒေါ်အောင်ဆန်းစုကြည်ကို တယ်လီဖုန်းနဲ့ ဆက်သွယ်စကားပြောခဲ့တယ်လို့ ကျနော်တို့ သိရပါတယ်။ အဲဒါ နဲ့နဲ့လောက် ရှင်းပြပေးလို့ ရမလားခင်ဗျာ။

ဖြေ။ ။ ဒီနေ့ ဒေါ်အောင်ဆန်းစုကြည်နဲ့ တယ်လီဖုန်းကတဆင့် စကားပြောခွင့် ရခဲ့ပါတယ်။ အဓိကကတော့ ဒီအချိန်ဟာ မြန်မာ့ဒီမိုကရေစီရေးနဲ့ လူ့အခွင့်အရေးကို လေးစားဖို့အတွက် အလွန်အရေးကြီးတဲ့၊ အရေးပါတဲ့အချိန် ဖြစ်တယ်ဆိုတာ ကျနော်တို့ သဘောတူခဲ့ကြပါတယ်။

မေး။ ။ ဟုတ်ကဲ့ခင်ဗျာ။ အရေးပါတယ်၊

အရေးကြီးတယ်ဆိုတာ ဘာကိုဆိုလိုတာလဲခင်ဗျာ။ နဲ့နဲ့လောက် ထပ်ရှင်းပြ ပေးပါလားခင်ဗျာ။

ဖြေ။ ။ အရေးကြီးတယ်ဆိုတာကဗျာ၊ ဒေါ်အောင်ဆန်းစုကြည်နဲ့ စစ်အစိုးရတို့အနေနဲ့ စစ်မှန်တဲ့ဆွေးနွေးပွဲတွေဆီ သွားရတော့မယ့်အချိန်ကို ဆိုလိုတာပါ။ ဒီလိုဆွေးနွေးပွဲကမှ နိုင်ငံရေးအကျဉ်းသားတွေ အများကြီး လွတ်ပေးတာ၊ အခြေခံဥပဒေသစ်ရေးဆွဲတာ၊ လွတ်လပ်ပြီး တရားမျှတဲ့ ရွေးကောက်ပွဲတွေ လုပ်တာတွေ ဖြစ်မှာပါ။

မေး။ ။ ဟုတ်ကဲ့ခင်ဗျာ၊ လောလောဆယ် ဒေါ်အောင်ဆန်းစုကြည် လွတ်တယ်ဆိုပေမယ့် နိုင်ငံရေးအကျဉ်းသား (၂၀၀၀)နီးပါးကို စစ်အစိုးရ ဖမ်းဆီးထားဆဲ ဖြစ်တယ်ဆိုတာ ကျနော်တို့ သိရတယ်လေ။

ဖြေ။ ။ ဟုတ်ပါတယ်၊ ဒါကြောင့် နိုင်ငံတကာက ဖိအားတွေကို ဆက်ထိန်းထားရမှာပေါ့။ ဒီမိုကရေစီရွေးကောက်ပွဲတို့မှာ ကြိုတင်လုပ်ဆောင်ရတဲ့အချက်ကလည်း ထောင်တွေထဲမှာ နိုင်ငံရေးအကျဉ်းသား လုံးဝမရှိရေးဘဲလေ။ အားလုံးလွတ်ပေးပြီးမှ ဒါတွေလုပ်လို့ ရမှာပေါ့။

မေး။ ။ ဟုတ်ကဲ့ခင်ဗျာ၊ ဒေါ်အောင်ဆန်းစုကြည်ကလဲ အကျဉ်းသားများ လွတ်မြောက်ရေးကို အဓိကကြိုးစားသွားတယ်လို့

၂၂နှစ်အတွင်း မြန်မာနိုင်ငံမှာ ဒီမိုကရေစီပြန့်ပွားကူးလာနိုင်သည်ဟု မစ္စတာရာဇာလီပြောကြား



ကုလသမဂ္ဂ အထူးကိုယ်စားလှယ်
မစ္စတာ ရာဇာလီ အစွဲမေး

နှစ်ပေါင်းများစွာ စစ်အုပ်ချုပ်ရေးစနစ် ကျင့်သုံးခဲ့သော မြန်မာနိုင်ငံတွင် (၂၂)နှစ်အတွင်း ဒီမိုကရေစီစနစ် ပြန်လည်ထွန်းကားလာနိုင်ကြောင်း မြန်မာ့အရေး ကြားဝင်ဆောင်ရွက်ပေးနေသူ ကုလသမဂ္ဂ အထူးကိုယ်စားလှယ် မစ္စတာ ရာဇာလီအစွဲမေးလ်က ဒေါ်အောင်ဆန်းစုကြည် နေအိမ်အကျယ်ချုပ်က လွတ်မြောက်လာသည်မှာပင် ခန့်မှန်းပြောဆိုလိုက်ပါသည်။ ဒေါ်အောင်ဆန်းစုကြည် ပြန်လည်လွတ်မြောက်လာမှုသည် စစ်အုပ်စုနှင့် အမျိုးသားဒီမိုကရေစီအဖွဲ့ချုပ်တို့အကြား တွေ့ဆုံဆွေးနွေးနေသည့် အမျိုးသားပြန်လည်သင့်မြတ်ရေးလုပ်ငန်းစဉ်ကို အရှိန်မြှင့်တင်ပေးသလို ဖြစ်လိမ့်မည်ဟုလည်း မစ္စတာရာဇာလီက ပြောဆိုခဲ့ပါသည်။

ဒီမိုကရေစီလမ်းကြောင်းကနေ မြန်မာ

နိုင်ငံ ဘယ်လောက်ဝေးဝေးမှာ ရှိနေသလဲဆိုတဲ့ နိုင်ငံတကာသတင်းထောက်တွေရဲ့ အမေးကို မစ္စတာရာဇာလီအစွဲမေးလ်က “ပြည်သူလူထု ရွေးကောက်တင်မြှောက်ထားတဲ့ အစိုးရတရပ် (၂)နှစ်အတွင်း ပေါ်ပေါက်လာမှာပါ” ဟု ပြန်လည်ပြောကြားခဲ့ပါသည်။ စစ်ခေါင်းဆောင်တွေဟာ ဒီမိုကရေစီလမ်းကြောင်းကို ဦးတည်ဆောင်ရွက်နေတယ်ဆိုတာ ထင်ရှားပါတယ်။ ဒါကို ကျနော် အပြည့်အဝ ယုံကြည်ပါတယ်ဟုလည်း သူက ပြောဆိုခဲ့ပါသည်။ “ဒေါ်အောင်ဆန်းစုကြည်ဟာ စစ်ခေါင်းဆောင်တွေနဲ့ အမျိုးသားပြန်လည်သင့်မြတ်ရေးဆောင်ရွက်ချက်တွေကို ညှိနှိုင်းဆွေးနွေးနေပြီး မြန်မာပြည်သူလူထုထဲကို ဒီမိုကရေစီစနစ်ဆောင်ကျဉ်းပေးနိုင်လိမ့်မယ်လို့ ကျနော်အနေနဲ့ မျှော်လင့်မိပါတယ်”ဟုလည်း မစ္စတာရာဇာလီအစွဲမေးလ်က ပြောဆိုခဲ့ပါသည်။ မစ္စတာရာဇာလီကို စစ်အုပ်စုနှင့် အမျိုးသားဒီမိုကရေစီအဖွဲ့ချုပ်တို့အကြား စေ့စပ်ညှိနှိုင်းဆောင်ရွက်ပေးဖို့အတွက် (၂၀၀၀)ခုနှစ် ဧပြီလမှာ ကုလသမဂ္ဂအဖွဲ့ကြီးက အထူးကိုယ်စားလှယ်အဖြစ် ခန့်အပ်ခဲ့ခြင်းဖြစ်ပါသည်။ မစ္စတာရာဇာလီအနေဖြင့် မြန်မာနိုင်ငံသို့ (၇)ကြိမ်တိတိ သွားရောက်လည်ပတ်ခဲ့ပြီး မြန်မာ့အရေးကို ကြားဝင်ဆောင်ရွက်ပေးခဲ့ပါသည်။ ယခုနောက်ဆုံး (၇)ကြိမ်မြောက်ခရီးစဉ် ပြီးဆုံးပြီး မကြာခင်မှာ နအဖ စစ်အုပ်စုက ဒေါ်အောင်ဆန်းစုကြည်ကို ပြန်လွှတ်ပေးခဲ့ခြင်း ဖြစ်ပါသည်။

The Nation (Pg. 8-A)

May 7th, 2002



နော်ဝေနိုင်ငံဝန်ကြီးချုပ်
မစ္စတာ ဘိုနာဗစ်

ပြောတယ်ဆိုပြီး ကျနော်တို့ ကြားထားရပါတယ် ခင်ဗျာ။

ဖြေ။ ။ နိုင်ငံရေးအကျဉ်းသားတွေ လွတ်မြောက်ရေးကို ဒေါ်အောင်ဆန်းစုကြည် အထူးအလေးထားတယ်။ စိုးရိမ်ပူပန်မှုရှိတယ်ဆိုတာ ကျနော်သိပါတယ်။ ဒီကနေ့ ကျွန်တော်တို့ ပြောတော့လည်း ဒီအချက်ကို ဆွေးနွေးဖြစ်ခဲ့ကြပါတယ်။

မေး။ ။ အော် ဟုတ်ကဲ့ရှင်၊ စောစောက ဝန်ကြီးချုပ်ပြောသွားခဲ့သလို နိုင်ငံတကာ ဖိအားပေးတာတွေကို ဆက်ထိန်းထားရမယ်ဆိုတော့ နော်လေးဝန်အနေနဲ့ ချော့ရှင်။

ဖြေ။ ။ ကျနော်တို့ကတော့ စစ်အစိုးရအပေါ် ဆက်ပြီးဖိအားပေးသွားမှာပါ။ ဒီမိုကရေစီ ထူထောင်ရေးလုပ်ငန်းစဉ်တွေ ပြန်မြင်ရပြီဆိုမှ နိုင်ငံရေးအရ၊ စီးပွားရေးအရ၊ စစ်အစိုးရနဲ့ ကျနော်တို့ လက်တွဲဆောင်ရွက်လို့ ရမယ်လို့ မျှော်လင့်လို့ရမှာပါ။

မေး။ ။ ဟုတ်ကဲ့ရှင် လူသားချင်းစာနာတဲ့ အကူအညီပေးခြင်းနဲ့ ပတ်သက်လို့ ချော့ဘယ်လိုသဘောထားပါသလဲရှင်။

ဖြေ။ ။ တကယ်အကူအညီလိုနေတဲ့ မြန်မာပြည်သူတွေ အများကြီး။ ဒါပေမယ့် ဒီနေရာမှာ ဒေါ်အောင်ဆန်းစုကြည် အယူအဆကို ကျနော် သဘောတူပါတယ်။ ဒေါ်အောင်ဆန်းစုကြည်က ကျနော်တို့ပေးမယ့် အကူအညီတွေဟာ ထိန်းချုပ်မှုတွေရှိရမယ်။ ညှိနှိုင်းမှုတွေရှိရမယ်။ ဒါမှ တကယ်လိုအပ်နေသူတွေလက်ထဲ တိုက်ရိုက်ရောက်မယ်လို့ ယူဆတယ်လေ။

မေး။ ။ ဟုတ်ကဲ့ရှင်၊ အခု ဒေါ်အောင်ဆန်းစုကြည်နဲ့ စကားတွေပြောပြီးတဲ့နောက်ပိုင်းမှာ ဝန်ကြီးချုပ်အနေနဲ့ မြန်မာ့အနာဂတ် နိုင်ငံရေးနဲ့ပတ်သက်လို့ ဘယ်လိုမျှော်လင့်ချက်တွေ ရှိပါသလဲရှင်။

ဖြေ။ ။ မြန်မာနိုင်ငံကို နိုင်ငံတကာအသိုင်းအဝိုင်းထဲဝင်ဆန့်တာ ကျနော်မြင်လိုပါတယ်။ ဒါပေမယ့် နိုင်ငံတကာအသိုင်းအဝိုင်းထဲမဝင်ခင် နိုင်ငံတွင်း ဒီမိုကရေစီ အရင်ထူထောင်ဖို့ လိုတယ်လေ။ ဒါကြောင့် နအဖနဲ့ ဒေါ်အောင်ဆန်းစုကြည်တို့ ဆွေးနွေးပွဲတွေဟာ စစ်မှန်တဲ့ နိုင်ငံရေးဆွေးနွေးပွဲတွေဆီ အမြန်ဆုံး တက်လှမ်းနိုင်မယ်လို့ ကျနော်မျှော်လင့်ပါတယ်။

—H—

အမျိုးသားဒီမိုကရေစီအဖွဲ့ချုပ်
အမှတ်(၉၇/ခ) ၊ အနောက်ရွှေငုံခေါင်းမီး
မောင်းမြှန်သင်း၊ ရန်ကုန်မြို့၊
ကြေညာချက်အမှတ် - ၅ (၅/၀၂)

အမျိုးသားဒီမိုကရေစီအဖွဲ့ချုပ် အထွေထွေအတွင်းရေးမှူး ဒေါ်အောင်ဆန်းစုကြည်သည် အာဏာပိုင်များက နေအိမ်တွင် ထိန်းသိမ်းထားခြင်းမှ ၂၀၀၂ ခုနှစ် မေ(၆)ရက်နေ့ နံနက်တွင် ခြွင်းချက်မရှိ လွတ်မြောက်လာပေသည်။ ဤသို့ လွတ်မြောက်လာခြင်းကို အမျိုးသားဒီမိုကရေစီ အဖွဲ့ချုပ် အဖွဲ့ဝင်များအားလုံးက ဝမ်းမြောက်ဝမ်းသာ လှိုက်လှဲစွာ ကြိုဆိုလိုက်ကြသည်။

ဒေါ်အောင်ဆန်းစုကြည် လွတ်မြောက်လာမှုကို ကမ္ဘာ့နိုင်ငံအသီးသီး ခေါင်းဆောင်များ၊ နိုင်ငံခြားရေးဝန်ကြီးများ၊ ကမ္ဘာ့ကုလသမဂ္ဂအဖွဲ့ကြီးအပါအဝင် အခြားအဖွဲ့အစည်းအသီးသီးနှင့် စာနယ်ဇင်း၊ ရေဒီယို၊ တီဗွီတို့က ထောက်ခံအားပေးကြသဖြင့်လည်း အထူးတလည် ဂုဏ်ယူ ဝမ်းမြောက်ရပေသည်။

ဒေါ်အောင်ဆန်းစုကြည် လွတ်မြောက်လာခြင်းသည် ဒီမိုကရေစီ အောင်ပွဲခံနိုင်ပြီဟု မသတ်မှတ်နိုင်ပေ။ သို့သော် ၎င်းလွတ်မြောက်လာခြင်းသည် အမျိုးသားဒီမိုကရေစီအဖွဲ့ချုပ် တခုတည်းအတွက်သာ မဟုတ်ဘဲ အခြားနိုင်ငံရေးပါတီများ၊ နိုင်ငံတော်နှင့် နိုင်ငံသားအားလုံး (တိုင်းရင်းသားလူမျိုးစုများအပါအဝင်)တို့၏ ဒီမိုကရေစီနှင့် လူ့အခွင့်အရေးများ ရရှိရေး အတွက် တဆင့်တိုး၍ လုပ်နိုင်မည်ဖြစ်ပေသည်။

ဒေါ်အောင်ဆန်းစုကြည်သည် အမျိုးသားဒီမိုကရေစီအဖွဲ့ချုပ်၏ အထွေထွေအတွင်းရေးမှူး အနေနှင့် နိုင်ငံရေးကိစ္စများကို လွတ်လပ်စွာ ဆောင်ရွက်နိုင်မည်ဖြစ်ပေသည်။ နိုင်ငံတွင်းရှိ အဖွဲ့ချုပ်၏ စည်းရုံးရေးအဖွဲ့ခွဲများအသီးသီးသို့ မကြာမီ လှည့်လည်ကြည့်ရှုစစ်ဆေးရန် အစီအစဉ် ရှိပေသည်။

ဒေါ်အောင်ဆန်းစုကြည် လွတ်မြောက်လာခြင်းသည် အမျိုးသားဒီမိုကရေစီအဖွဲ့ချုပ်နှင့် အာဏာပိုင်တို့အကြား ယုံကြည်မှုတည်ဆောက်ခြင်းအဆင့် ကျော်လွန်သွားပြီဖြစ်ကြောင်းကို ပြသပေသည်။ ထိုမှတဆင့်တိုး၍ အဓိပ္ပာယ်ပြည့်ဝသော နိုင်ငံရေးဆွေးနွေးပွဲဆီသို့ အမြန်ခြေ လှမ်းကြရမည် ဖြစ်ပေသည်။

အမျိုးသားဒီမိုကရေစီအဖွဲ့ချုပ်အနေဖြင့် နိုင်ငံရေးအခွင့်အလမ်းများ ရရှိသင့်သလောက် ရရှိနေပြီဖြစ်သကဲ့သို့ အခြားနိုင်ငံရေးပါတီများသည်လည်း နိုင်ငံရေးစည်းရုံးလှုပ်ရှားမှု ရရှိကြရ မည် ဖြစ်ပေသည်။ သို့မှသာ တိုင်းပြည်လူထုအတွက် နိုင်ငံရေးနှင့်ပတ်သက်၍ ခိုးကြားကာ အသိဉာဏ် ဖွံ့ဖြိုးတိုးတက်လာမည်ဖြစ်ပေသည်။ လူတိုင်းသည် တူညီသောအခွင့်အရေးများ ရှိကြရပေမည်။ ၎င်းပြင် အကျဉ်းထောင်အသီးသီးတွင် အကျဉ်းကျခံနေကြရသော နိုင်ငံရေး အကျဉ်းသားများအားလုံး ခြွင်းချက်မရှိ အမြန်ဆုံး ပြန်လည်လွတ်မြောက်လာကြရမည်ဖြစ်ပေ သည်။ ယခုအခါတွင် နိုင်ငံရေးအကျဉ်းသားများ လွတ်ပေးနေခြင်းသည် နှေးကွေးလျက်ရှိပေ သည်။ နိုင်ငံရေးအကျဉ်းသားများအား ပြန်လည်လွတ်ပေးရေးသည် လူသားချင်း စာနာ ထောက်ထားရေးနှင့် နိုင်ငံရေး အခြေအနေများကို ပိုမို၍ ကောင်းမွန်တိုးတက်စေလိမ့်မည်။

၁၉၉၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲရလဒ်များနှင့် ပတ်သက်၍ လည်းကောင်း၊ အမျိုးသားညီလာခံနှင့် ပတ်သက်၍လည်းကောင်း၊ နိုင်ငံတော်ဖွဲ့စည်းအုပ်ချုပ်ပုံ အခြေခံဥပဒေရေးဆွဲရေးနှင့် ပတ်သက်၍လည်းကောင်း၊ တိုင်းပြည်၏ နိုင်ငံရေး၊ စီးပွားရေး၊ လူမှုရေး (ကျန်းမာရေး၊ ပညာသင်ကြားရေး အစရှိသည့်)၊ နိုင်ငံခြားရေးနှီးမြှုပ်နှံမှု စသည့်ကိစ္စ များသည် မူဝါဒရေးရာများဖြစ်ပေသည်။ ၎င်းကိစ္စများကို တွေ့ဆုံဆွေးနွေးခြင်းဖြင့် ဖြေရှင်း ရမည် ဖြစ်ပေသည်။ မဖြေရှင်းရသေးသည့် လောလောဆယ်ကာလအတွင်း အမျိုးသားဒီမိုက ရေစီအဖွဲ့ချုပ်၏ မူရင်းဝါဒ ပြောင်းလဲခြင်း မရှိသေးပေ။

တိုင်းပြည်တွင် နိုင်ငံရေး၊ စီးပွားရေး၊ လူမှုရေးများနှင့် ပတ်သက်၍ အကျိုးရလဒ်များ ပေါ်ထွန်းလာစေရန် အမျိုးသားဒီမိုကရေစီအဖွဲ့ချုပ်သည် သက်ဆိုင်ရာတို့နှင့် ပူးပေါင်းဆောင် ရွက်ရန် အမြဲအဆင့်ဆင့်ရှိနေမည်ဖြစ်ပေသည်။ အမျိုးသားဒီမိုကရေစီအဖွဲ့ချုပ်အနေဖြင့် ပျော့ပြောင်းသောနည်းလမ်းများကို အသုံးပြုသွားပေမည်။

အမျိုးသားဒီမိုကရေစီအဖွဲ့ချုပ်နှင့် သက်ဆိုင်ရာအာဏာပိုင်တို့အကြား ယုံကြည်မှု တည်ဆောက်ရေးကိစ္စများတွင် အကျိုးဖြစ်ထွန်းလာအောင် ဆောင်ရွက်ပေးသော ကမ္ဘာ့ကုလသမဂ္ဂ အဖွဲ့ချုပ် အထွေထွေအတွင်းရေးမှူး မစ္စတာကိုဖီအာနန်၏ အထူးကိုယ်စားလှယ်ဖြစ်သော မစ္စတာ ရာဇာလီအစ်မေးလ်၏ ဆောင်ရွက်ချက်များနှင့်ပတ်သက်၍ အမျိုးသားဒီမိုကရေစီအဖွဲ့ ချုပ်က အထူးကျေးဇူးတင် ကျေနပ်ရပါကြောင်း လေးစားစွာ မှတ်တမ်းတင်အပ်ပေသည်။

မြန်မာနိုင်ငံတော်ကို ဒီမိုကရေစီပြည်ထောင်စုနိုင်ငံတော် တည်ဆောက်ရန်မှာ အမျိုးသား ဒီမိုကရေစီအဖွဲ့ချုပ်၏ မူရင်းဝါဒဖြစ်ပေသည်။ သို့တည်ဆောက်နိုင်ရန် တိုင်းရင်းသားလူမျိုးစု အသီးသီးတို့ မလွဲမသွေပါဝင်ကြရမည် ဖြစ်ပေသည်။ ယင်းသို့ ပါဝင်ဆောင်ရွက်ခြင်း မရှိ ပါလျှင် စစ်မှန်သော ပြည်ထောင်စုနိုင်ငံတော် ပေါ်ထွန်းလာမည် မဟုတ်ပေ။

အမျိုးသားဒီမိုကရေစီအဖွဲ့ချုပ်အနေဖြင့် အကျိုးရလဒ်များကို ပြည်သူလူထု လျင်မြန်စွာ ခံစားနိုင်ရန်နှင့် တိုင်းပြည်တွင် ဒီမိုကရေစီ ပေါ်ပေါက်လာစေရန် ထမ်းဆောင်နေခြင်းဖြစ်ပေ သည်။ တိုင်းပြည်တွင် ဒီမိုကရေစီ အမြန်ဆုံးတည်ဆောက်နိုင်ရေးအတွက် ပြည်သူလူထုတရပ် လုံးက ပါဝင်ဆောင်ရွက်ကြရန် တာဝန်ရှိပေသည်။

ဗဟိုအလုပ်အမှုဆောင်အဖွဲ့ ၂၀၀၂ ခုနှစ်၊ မေလ (၈) ရက်
အမျိုးသားဒီမိုကရေစီအဖွဲ့ချုပ် ၁၃၆၄ ခုနှစ်၊ တန်ခူးလပြည့်ကျော် (၁၁) ရက်
ရန်ကုန်မြို့။

၇-၃-၂၀၀၂ တွင် ဒေါ်အောင်ဆန်းစုကြည် ပြောကြားခဲ့သော စကားများ



မြန်မာပြည် ဒီမိုကရေစီရေးနှင့် ပတ်သက်၍
မြန်မာပြည်အတွက် ရောင်နီဦးသန်းလာပါပြီ။ အမျိုးသားဒီမိုကရေစီအဖွဲ့ချုပ်နဲ့ စစ်အုပ်စု တို့အကြား တွေ့ဆုံဆွေးနွေးမှုကိုလည်း ဆက်လုပ်မှာပါ။ ဒါပေမယ့် ကျမတို့မှာ တိတိကျကျ စီစဉ်ထားတာ မရှိသေးပါဘူး။ ကျမရဲ့တာဝန်ကတော့ ပြည်သူလူထုအတွက် ကျမ အလုပ်လုပ်ရ မှာဖြစ်ပါတယ်။ မြန်မာပြည်အတွက် ရောင်နီဦးဟာ အလွန်လျင်မြန်စွာ ရောက်လာလိမ့်မယ်လို့ ကျမတို့ မျှော်လင့်ရှိပါတာ။ အဖွဲ့ချုပ်ရဲ့ အထွေထွေအတွင်းရေးမှူးတယောက်အနေနဲ့ မြန်မာပြည် ဒီမိုကရေစီရရှိစေမယ့် အလုပ်မှန်သမျှကို ကျမ တတ်နိုင်သလောက် လုပ်ရမှာဖြစ်ပါတယ်။ ကျမတို့ အလိုရှိတာကတော့ အမျိုးသားဒီမိုကရေစီအဖွဲ့ချုပ်တခုတည်း မဟုတ်ဘဲ ပါတီအဖွဲ့ အစည်းအားလုံး လွတ်လွတ်လပ်လပ် လှုပ်ရှားနိုင်ဖို့ပါ။ ကျမတို့ပါတီအနေနဲ့ကတော့ တခြားပါတီ အဖွဲ့အစည်းတွေထက် ပိုပြီးအလုပ်လုပ်ရမှာပါ။ မြန်မာပြည်သူတွေရဲ့ဘဝကို မြှင့်တင်ပေးနိုင်မယ့် သဘောတူညီချက်မျိုးတွေရဖို့ ကျမတို့ ရှာဖွေနေပါတယ်။

ဒီမိုကရေစီရေးဆွေးနွေးနေမှုများရဲ့ အနာဂတ်အလားအလာနဲ့ပတ်သက်၍
ဆွေးနွေးမှုအခြေအနေနဲ့ပတ်သက်လို့တော့ တဘက်နဲ့တဘက် ယုံကြည်မှုတည်ဆောက်တဲ့အဆင့်ကို ကျော်ခဲ့ပါပြီ။ ဒီကနေ ရှေ့တဆင့် တက်ဖို့ ကျမတို့ မျှော်လင့်နေပါတယ်။ ဒီလိုဆွေးနွေးညှိနှိုင်း အဖြေရှာနေတာဟာ အမျိုးသားဒီမိုကရေစီအဖွဲ့ချုပ်အတွက် မဟုတ်ပါဘူး။ ပြည်သူတရပ်လုံး ဒီမိုကရေစီအသီးအပွင့်တွေ ခံစားနိုင်ဖို့ ဒီနည်းကသာ အကောင်းဆုံးနည်းလမ်းဖြစ်နေလို့ပါ။ နောက်တဆင့်တက် ဆွေး နွေးမယ့် အကြောင်းရာတွေကတော့ မူဝါဒအကြောင်းအရာတွေ ဖြစ်ပါတယ်။

ဒေါ်အောင်ဆန်းစုကြည်ရဲ့ ခရီးသွားလာခွင့်အခြေအနေနဲ့ ပတ်သက်၍
ကျမရဲ့ လွတ်လပ်စွာ လှုပ်ရှားသွားလာမှုအပေါ် ထိန်းချုပ်ထားတာ မရှိပါဘူး။ ကျမကြိုက်တဲ့နေရာတိုင်းကို ကျမ လွတ်လပ်စွာ သွားလာနိုင် ပါတယ်။ ဒါကို အန်အယ်လ်ဒီနဲ့ နအဖ နှစ်ဘက်စလုံးက သဘောတူထားခဲ့ပြီးပါပြီ။ ပြည်သူလူထုနဲ့ တွေ့ဆုံနိုင်ဖို့ လောလောဆယ်တော့ ရန်ကုန်မြို့ထဲ သွားလာမှာပါ။ မြန်မာပြည်အနှံ့ ခရီးသွားဖို့ကတော့ အချိန်အခါပေးရင် ပေးသလိုပေါ့။

အဖွဲ့ချုပ်ရဲ့ မူဝါဒသဘောထားများနဲ့ ပတ်သက်၍
အမျိုးသားဒီမိုကရေစီအဖွဲ့ချုပ်ရဲ့ မူဝါဒသဘောထားတွေနဲ့ ပတ်သက် လို့ ပြောင်းလဲမှု ဘာမှမရှိပါဘူး။ ဒီကိစ္စတွေနဲ့ပတ်သက်လို့ ကျမတို့ မဆွေးနွေးရသေးပါဘူး။ အမျိုးသားဒီမိုကရေစီအဖွဲ့ချုပ် စတင်ဖွဲ့စည်းစဉ် အချိန်ကတည်းက ချမှတ်ထားခဲ့တဲ့ မူဝါဒသဘောထား(ပေါ်လစီ)တွေ နဂိုအတိုင်းပဲ ဆက်လက်တည်ရှိနေဆဲပါ။ မြန်မာပြည်သူလူထု အနှစ်သက် ဆုံးဖြစ်မယ့် အကျိုးရလဒ်တခုရဖို့အတွက် အပျော့ပြောင်းဆုံး နည်းလမ်း သဘောထားမျိုးကို အဖွဲ့ချုပ်က အလိုရှိတဲ့အကြောင်းကို အမြဲပြောနေခဲ့ တာပါ။



နိုင်ငံရေးအကျဉ်းသားများနဲ့ ပတ်သက်၍
နိုင်ငံရေးအကျဉ်းသားတွေ လွတ်ပေးဖို့ကိစ္စဟာ လူသားချင်း စာနာ ထောက်ထားမှု အမြင်အရ အရေးပါရှိသောမက နိုင်ငံရေးရှုဒေါင့်က ကြည့် ရင်လည်း အလွန်အရေးပါပါတယ်။ အကျဉ်းကျနေတဲ့ အန်အယ်လ်ဒီအဖွဲ့ဝင်တွေ လွတ်ပေးဖို့ကိစ္စသာမကဘဲ နိုင်ငံရေးအကျဉ်းသားအားလုံးကို ပြန်လွှတ်ပေးဖို့ ကျမတို့ ဆွေးနွေးနေပါတယ်။

စီးပွားရေးပိတ်ဆို့မှုများ၊ နိုင်ငံတကာငွေကြေးအကူအညီများနဲ့ ပတ်သက်၍
နိုင်ငံတကာရဲ့ စီးပွားရေးပိတ်ဆို့မှုတွေ ငွေကြေးအကူအညီပေးရေးကိစ္စတွေနဲ့ ပတ်သက်ပြီး အစကတည်းက ထားရှိတဲ့ အဖွဲ့ချုပ်ရဲ့ ပေါ်လစီတွေ မပြောင်းသေးပါဘူး။ ဒီကိစ္စတွေကို အာဏာပိုင်တွေနဲ့ ကျမတို့ မဆွေးနွေးရသေးပါဘူး။

ဒေါ်အောင်ဆန်းစုကြည်ကို အမြဲတမ်းလွတ်လပ်ခွင့်ပေးဖို့ကိစ္စ အာဏာပိုင်တွေနဲ့ ဆွေးနွေးထားမှု ရှိ မရှိ
ကျမရဲ့ လွတ်လပ်မှုအတွက် အာမခံချက်ပေးတာမျိုး ဘယ်တုန်းကမှ မရှိခဲ့ပါဘူး။ မြန်မာပြည်သူအားလုံး လွတ်လပ်ဖို့ကိစ္စကိုသာ ကျမတို့ အဓိကထား ဆွေးနွေးတာပါ။ ကျမကို ပြန်လွှတ်ပေးဖို့ကိစ္စကို ရက်အနည်းငယ်ပဲ ဆွေးနွေးခဲ့တာပါ။ ဒါပေမယ့် သင့်တော်မယ့်အချိန်အခါ ကို နှစ်ဘက်စလုံးက ရှာဖွေသတ်မှတ်ခဲ့တာပါ။ အမျိုးသားဒီမိုကရေစီအဖွဲ့ချုပ် ဗဟိုကော်မတီတွေနဲ့တောင် အစည်းဝေး မလုပ်ရသေးပါဘူး။ အဖွဲ့ချုပ်ရုံးကို မမှန်မကန် ရောက်ရှိလာတဲ့ သတင်းပေးပို့ချက်တွေကလည်း မနည်းပါဘူး။ ပြီးခဲ့တဲ့အပတ်ကအထိ ကျမကို လွှတ်ပေးဖို့ အစီအစဉ် မရှိခဲ့ပါဘူး။ ကျမကို ရိုင်းရိုင်းပျံ့ ဆက်ဆံတာမျိုးတွေလည်း လုံးဝမရှိခဲ့ပါဘူး။

ကုလသမဂ္ဂ အထူးကိုယ်စားလှယ် မစ္စတာရာဇာလီအစ္စမေး၏ ဆောင်ရွက်မှုနှင့် ပတ်သက်၍
မစ္စတာရာဇာလီရဲ့ ဆောင်ရွက်ချက်တွေနဲ့ ပတ်သက်လို့ အရာရာတိုင်းကို ကျမ ကျေးဇူးတင်ပါတယ်။ သူဟာ မြန်မာပြည်အတွက် အလွန်ကြီးမြတ်တဲ့ မိတ်ဆွေကောင်းတယောက်ပါ။ ဆွေးနွေးခဲ့သမျှ အရာအားလုံးကို တချိန်မှာ ထုတ်ဖော်ပြောရမယ်လို့ ကျမ မယုံကြည်ပါဘူး။ ကျမတို့ ရှေ့နောက် မြှော်မြင်စဉ်းစားရပါမယ်။

ပညာရေးနဲ့ ကျန်းမာရေးကိစ္စတွေနဲ့ ပတ်သက်လို့
မြန်မာနိုင်ငံရဲ့ ကျန်းမာရေး၊ ပညာရေးကိစ္စတွေနဲ့ ပတ်သက်လို့ တာဝန်ယူဆောင်ရွက်နိုင်တဲ့ အခွင့်အလမ်း ကျမမှာ မရှိသေးပါဘူး။

စီးပွားရေးနဲ့ ပတ်သက်၍
မြန်မာပြည်ရဲ့ လက်ရှိစီးပွားရေးအခြေအနေနဲ့ပတ်သက်လို့ကတော့ အတော့်ကိုပဲ အရှိန်အဟုန်နဲ့ ပြောင်းလဲဖို့ လိုအပ်နေပါပြီ။

